




25-28
ທັນວາ
2021
ປີທີ 10
ສະບັບທີ 806


ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເຕີນຫາດຫຼວງ ຕູ້ ປ.ມ 662 ໄຫລະສັບ ແລະ ໄຫລະສານ: 413522, 454563 Email: phouthen.na@gmail.com

**ສໍາເລັດການທາບທາມປັບປຸງ
ກົດໝາຍວ່າດ້ວຍການແກ້ໄຂຄໍາຮ້ອງທຸກ**




ຜູ້ເຂົ້າຮ່ວມ ໄດ້ຮັບຟັງ
ການສະເໜີແລກປ່ຽນບົດຮຽນ
ການຮັບ ແລະ ຟິຈາລະນາ ຄຳ
ຮ້ອງຂໍຄວາມເປັນທຳຂອງຄະນະ
ປະຈຳສະພາແຫ່ງຊາດ ແລະ ຄະ
ນະປະຈຳສະພາປະຊາຊົນແຂວງ;
ບົດເນື້ອໃນການບັບປຸງກົດໝາຍ
ວ່າດ້ວຍການແກ້ໄຂຄຳຮ້ອງທຸກ
ພາກທີ I, II, III, IV, V, VI,
VII ແລະ ພາກທີ VIII). ຜ່ານ
ການປະກອບຄຳເຫັນຂອງບັນ
ດາຜູ້ເຂົ້າຮ່ວມກອງປະຊຸມ ໂດຍ
ລວມແລ້ວ ແມ່ນມີຄວາມເຫັນ

ອ່ານຕໍ່ໜ້າ 2



ទំព័រ 2

**ກຕຫ ຮ່ວມກັບກະຊວງການຕ່າງປະເທດ
ເຜີຍແຜ່ກ່ຽວກັບສົນທິສັນຍາສາກົນດ້ານສິດທິມະນຸດ**



ໂອກາດດັ່ງກ່າວ ປະທານກອງປະຊຸມ ໄດ້ຍົກໃຫ້ເຫັນເຖິງຄວາມສໍາຄັນກ່ຽວກັບການເຄື່ອນໄຫວ ແລະ ການຮ່ວມມືດ້ານສິດທິມະນຸດຂອງສປປລາວ ໃນລະດັບພາກພື້ນ ແລະ ສາກົນ ໂດຍສະເພາະການ

ອຳນາດໜ້າ 2

**ກວສຊ ສະຫຼຸບຕີລາຄາການຈັດຕັ້ງ
ປະຕິບັດວຽກງານ ປະຈຳປີ 2021**



ອ່ານຕໍ່ໜ້າ 3



ສຳເລັດ...

ດີ ແລະ ສະໜັບສະໜູນ ຕໍ່ການ ຄົ້ນຄວ້າປັບປຸງກົດໝາຍວ່າດ້ວຍ ການແກ້ໄຂຄຳຮ້ອງທຸກ ສະບັບ ປີ 2016 ທັງນີ້, ກໍ່ເພື່ອເຮັດ ໃຫ້ເນື້ອໃນຂອງຮ່າງກົດໝາຍ ສະບັບປັບປຸງໃໝ່ມີຄວາມຮັດ ກຸມ, ຄົບຖ້ວນ, ຮັບປະກັນ ຄວາມສອດຄ່ອງກັບລັດຖະທຳ ມະນູນ ແລະ ກົດໝາຍ. ສາ ມາດກາຍເປັນເຄື່ອງມືທີ່ສັກສິດ ແລະ ແຫລມຄົມ ໃຫ້ແກ່ອົງ ການລັດທີ່ກ່ຽວຂ້ອງ ໃນການ ນຳໃຊ້ເຂົ້າໃນການພິຈາລະນາ ແກ້ໄຂຄຳຮ້ອງທຸກ ໃຫ້ມີຄວາມ ເຂັ້ມງວດ ແລະ ເດັດຂາດ.

ໃນກອງປະຊຸມ ຍັງໄດ້ ຮັບຟັງການໂອ້ລົມຂອງທ່ານ ຈະ ເລີນ ເຍຍປາວເຮີ ເຊິ່ງທ່ານໄດ້

ກ່າວສະແດງຄວາມຊົມເຊີຍ ແລະ ຕີລາຄາສູງ ຕໍ່ຜູ້ເຂົ້າຮ່ວມ ກອງປະຊຸມ ທີ່ໄດ້ເອົາໃຈໃສ່ໃນ ການຄົ້ນຄວ້າປະກອບຄຳເຫັນຕໍ່ ຮ່າງກົດໝາຍດັ່ງກ່າວຢ່າງມີເຫດ ມີຜົນ, ສຸມໃສ່ບັນດາບັນຫາທີ່ ເປັນພື້ນຖານ ແລະ ມີຄວາມຈຳ ເປັນອັນຮີບດ່ວນຕໍ່ການປັບປຸງ ທີ່ຄະນະຮັບຜິດຊອບປັບປຸງກົດ ໝາຍ ໄດ້ຕັ້ງບັນຫາເຈາະຈົ້ມ ຕໍ່ ບັນດາທ່ານ. ກອງປະຊຸມໄດ້ມີ ການຄົ້ນຄວ້າ, ວິເຄາະ, ວິໄຈ ຢ່າງເລິກເຊິ່ງ ປະກອບຄວາມ ເຫັນດ້ວຍເຫດດ້ວຍຜົນ, ລວມ ທັງບົດຮຽນ ແລະ ປະສົບການ ຕົວຈິງ ຂອງແຕ່ລະພາກສ່ວນ, ເຊິ່ງເຮັດໃຫ້ສາມາດສັງລວມໄດ້ ເນື້ອໃນທີ່ສຳຄັນອັນຈຳເປັນ

ເພື່ອໄປປັບປຸງເຂົ້າໃສ່ກົນໄກ ການເຮັດທິດລອງ ໃຫ້ມີຄວາມ ສອດຄ່ອງ ແລະ ປັບປຸງກົດ ໝາຍວ່າດ້ວຍການແກ້ໄຂຄຳ ຮ້ອງທຸກ ແນໃສ່ເຮັດໃຫ້ແນວ ທາງຂອງຝັກ, ນະໂຍບາຍຂອງ ລັດ ໄດ້ຮັບການຈັດຕັ້ງຜັນຂະ ຫຍາຍເຂົ້າສູ່ລວງເລິກໃຫ້ຫລາຍ ຂຶ້ນ. ທ່ານຍັງໄດ້ເນັ້ນຕື່ມວ່າ: ຂໍ ໃຫ້ສະພາປະຊາຊົນແຂວງ ແລະ ບັນດາຜູ້ເຂົ້າຮ່ວມ ເປັນຂົວຕໍ່ນຳ ເອົາເນື້ອໃນກົດໝາຍສະບັບນີ້ ລົງໄປທາບທາມຕື່ມໃຫ້ປະຊາ ຊົນມີຄຳຄິດຄຳເຫັນ ເພື່ອຮັບປະ ກັນໃນການປົກປ້ອງສິດ ແລະ ຜົນປະໂຫຍດຂອງປະຊາຊົນລາວ ບັນດາເຜົ່າ ໄດ້ເປັນຢ່າງດີ. (ກົງທະນູຄຳ ພິພິດເສລີ)



ກາຕາ...

ເຂົ້າຮ່ວມສົນທິສັນຍາສາກົນ ດ້ານສິດທິມະນຸດ; ການເຂົ້າ ຮ່ວມການທົບທວນປະຈຳໄລ ຍະດ້ານສິດທິມະນຸດ (UPR) ແລະ ການພົບປະສົນທະນາດ້ານ ສິດທິມະນຸດກັບຕ່າງປະເທດ ເຊິ່ງເປັນການຊີ້ແຈງອະທິບາຍ ໃຫ້ວົງຄະນາຍາດສາກົນ ມີ ຄວາມຮັບຮູ້ ແລະ ເຂົ້າໃຈກ່ຽວ ກັບນະໂຍບາຍ ແລະ ແນວທາງ ທີ່ຖືກຕ້ອງເປັນທຳຂອງຝັກ ແລະ ລັດຖະບານເຮົາ ໃນການ

ສົ່ງເສີມ ແລະ ປົກປ້ອງສິດທິມະ ນຸດຂອງປະຊາຊົນລາວບັນດາ ເຜົ່າ, ເປັນການຍິ່ງຍືນເຖິງຄວາມ ເອົາໃຈໃສ່ຂອງລັດຖະບານໃນ ການຈັດຕັ້ງປະຕິບັດພັນທະ ແລະ ຄຳໝັ້ນສັນຍາດ້ານສິດທິມະນຸດ ຂອງ ສປປລາວ ທັງເປັນການ ເສີມຂະຫຍາຍແນວທາງນະໂຍ ບາຍການຕ່າງປະເທດ ເປັນຕົ້ນ ແມ່ນນະໂຍບາຍການເຊື່ອມໂຍງ ເຂົ້າກັບພາກພື້ນ ແລະ ສາກົນ. ນອກຈາກນັ້ນ ຍັງໄດ້ຍົກໃຫ້ ເຫັນພາລະບົດບາດ ແລະ ໜ້າ ທີ່ຂອງສະພາແຫ່ງຊາດ ໃນການ

ຮັບຮອງກົດໝາຍ, ການໃຫ້ສັດ ຕະຍາບັນແກ່ສົນທິສັນຍາ ລວມ ທັງການຕິດຕາມກວດກາການ ຈັດຕັ້ງປະຕິບັດພັນທະສາກົນທີ່ ເກີດຈາກຂໍ້ຕົກລົງ, ສົນທິສັນຍາ ແລະ ສັນຍາສາກົນທີ່ ສປປລາວ ໄດ້ເຊັນກັບຕ່າງປະເທດ. ກອງປະຊຸມສຳມະນາ ຄັ້ງນີ້ ໄດ້ຮັບການສະໜັບສະ ໜູນຈາກແຜນງານການມີສ່ວນ ຮ່ວມຂອງປະຊາຊົນ ຕ່ວຽກງານ ການປົກຄອງທີ່ດິນ ຂອງສະຫະ ພາບເອີຣົບ, ເຢຍລະມັນ ແລະ ສະວິດເຊີແລນ (CEGGA).



ຮອງນາຍົກລັດຖະມົນຕີ, ລັດຖະມົນຕີກະຊວງແຜນການ ແລະ ການລົງທຶນ ລາຍງານກ່ຽວກັບແຜນພັດທະນາເສດຖະກິດ-ສັງຄົມ ຕໍ່ກອງປະຊຸມສະໄໝສາມັນເທື່ອທີ 2

ຕໍ່ຈາກສະບັບກ່ອນ...

ລັດຖະບານອອກດຳ ລັດວ່າດ້ວຍ ການຈັດຕັ້ງປະຕິ ບັດແຜນພັດທະນາເສດຖະກິດ- ສັງຄົມແຫ່ງຊາດ ແລະ ແຜນງົບ ປະມານແຫ່ງລັດ ປະຈຳປີ 2022 ເພື່ອເປັນການມອບວຽກ, ມອບ ຄວາມຮັບຜິດຊອບໃຫ້ບັນດາຂະ ແໜ່ງການ ແລະ ທ້ອງຖິ່ນ.

ກະຊວງແຜນການແລະ ການລົງທຶນ ຄົ້ນຄວ້າອອກບົດ ແນະນຳການຈັດຕັ້ງປະຕິບັດ ແຜນພັດທະນາເສດຖະກິດ-ສັງ ຄົມແຫ່ງຊາດ ແລະ ແຜນການ ລົງທຶນຂອງລັດ, ກະຊວງການ ເງິນ ຄົ້ນຄວ້າອອກບົດແນະນຳ ການຈັດຕັ້ງປະຕິບັດແຜນງົບປະ ມານແຫ່ງລັດ ປະຈຳປີ 2022. ບັນດາກະຊວງອົງການ ແລະ ທ້ອງຖິ່ນຕ່າງໆ ຈັດຕັ້ງຜັນ

ຂະຫຍາຍດຳລັດ ແລະ ບົດແນະ ນຳການຈັດຕັ້ງປະຕິບັດແຜນພັດ ທະນາເສດຖະກິດ-ສັງຄົມແຫ່ງ ຊາດ ແລະ ແຜນງົບປະມານ ແຫ່ງລັດ ປະຈຳປີ 2022 ອອກ ເປັນບົດແນະນຳການຈັດຕັ້ງປະ ຕິບັດປະຈຳປີຂອງຕົນ. ບັນດາກະຊວງ, ອົງ ການລັດທຽບເທົ່າກະຊວງ, ນະ ຄອນຫລວງວຽງຈັນ ແລະ ແຂວງຕ່າງໆ ຈັດຕັ້ງປະຕິບັດ 2

ວາລະແຫ່ງຊາດ ແລະ ແຜນພັດ ທະນາເສດຖະກິດ-ສັງຄົມແຫ່ງ ຊາດ, ແຜນງົບປະມານແຫ່ງລັດ ແລະ ແຜນການລົງທຶນຂອງລັດ ປະຈຳປີ 2022 ຕາມວຽກງານ ຕ່າງໆທີ່ຢູ່ໃນຄວາມຮັບຜິດຊອບ ຂອງຕົນ ແລ້ວລາຍງານກະຊວງ ແຜນການ ແລະ ການລົງທຶນ ແລະ ກະຊວງການເງິນ ເພື່ອຄົ້ນຄວ້າ ສັງລວມລາຍງານລັດຖະບານ ເປັນແຕ່ລະວຽດ ແລະ ປະຈຳປີ.



ຍົກສູງ...

ໝູນຈາກແຜນງານມີສ່ວນຮ່ວມ ຂອງປະຊາຊົນຕ່ວຽກງານການ ປົກຄອງທີ່ດິນ ແລະ ການສ້າງ ລັດທີ່ປົກຄອງດ້ວຍກົດໝາຍ (ແຜນງານເຊກາ).

ທັງນີ້, ເພື່ອຊ່ວຍສະພາ ປະຊາຊົນແຂວງສ້າງສາລະຄະດີ ຜົນງານການເຄື່ອນໄຫວຂອງສະ ພາປະຊາຊົນຂັ້ນແຂວງ/ນະຄອນ ຫລວງ ຊຸດທີ I, ເພື່ອເກັບກຳ, ສຳເນົາຮູບພາບ ແລະ ວິດີໂອ ການເຄື່ອນໄຫວຂອງສະພາປະ ຊາຊົນຂັ້ນແຂວງ/ນະຄອນຫລວງ ຊຸດທີ I; ຍົກສູງຄຸນນະພາບ ຂອງວຽກງານສື່ ໃນຖານະເປັນ ກະບອກສຽງຂອງສະພາແຫ່ງ ຊາດ ເພື່ອໂຄສະນາເຜີຍແຜ່ການ ເຄື່ອນໄຫວຂອງອົງການນິຕິບັນ ຍັດ ເປັນຕົ້ນແມ່ນສະພາແຫ່ງ ຊາດ ແລະ ສະພາປະຊາຊົນຂັ້ນ ແຂວງ/ນະຄອນຫລວງ ທັງເປັນ ຂົວຕໍ່ລະຫວ່າງປະຊາຊົນກັບຕົວ ແທນຂອງເຂົາເຈົ້າ ກໍ່ຄືສະພາ ຊິກສະພາແຫ່ງຊາດ (ສສຊ) ແລະ ສະມາຊິກສະພາປະຊາຊົນ ແຂວງ (ສສຂ), ສະໜອງຂໍ້ ມູນ-ຂ່າວສານ ໃຫ້ແກ່ ສສຊ, ສສຂ ແລະ ປະຊາຊົນ ຢູ່ເຂດ ເລືອກຕັ້ງຕ່າງໆໃນທົ່ວປະເທດ ແລະ ເພື່ອກວດຜ່ານປຶ້ມບັນທຶກ “ຜູ້ແທນປະຊາຊົນ” ຂອງສະພາ ແຫ່ງຊາດ ຊຸດທີ IX ແລະ ສະ ພາປະຊາຊົນຂັ້ນແຂວງ ຊຸດທີ II. ກອງປະຊຸມ ໄດ້ຮັບຟັງ ການລາຍງານໂດຍຫຍໍ້ ຈາກ

ທ່ານເຈົ້າເມືອງໆນາກາຍ ກ່ຽວ ກັບທີ່ຕັ້ງ-ຈຸດພິເສດ ແລະ ສະ ພາລວມໃນການພັດທະນາ ເສດຖະກິດ-ສັງຄົມຮອບດ້ານ ຢູ່ເມືອງນາກາຍວ່າ: ເມືອງນາ ກາຍ ເປັນເມືອງໜຶ່ງທີ່ນອນໃນ 10 ເມືອງ ທີ່ຂຶ້ນກັບແຂວງຄຳ ມ່ວນ ຕັ້ງຢູ່ທິດຕາເວັນອອກ ສ່ຽງເໜືອຂອງແຂວງ ຕັ້ງຢູ່ເທິງ ຫລວງ ຊຸດທີ I, ເພື່ອເກັບກຳ, ສຳເນົາຮູບພາບ ແລະ ວິດີໂອ ການເຄື່ອນໄຫວຂອງສະພາປະ ຊາຊົນຂັ້ນແຂວງ/ນະຄອນຫລວງ ຊຸດທີ I; ຍົກສູງຄຸນນະພາບ ຂອງວຽກງານສື່ ໃນຖານະເປັນ ກະບອກສຽງຂອງສະພາແຫ່ງ ຊາດ ເພື່ອໂຄສະນາເຜີຍແຜ່ການ ເຄື່ອນໄຫວຂອງອົງການນິຕິບັນ ຍັດ ເປັນຕົ້ນແມ່ນສະພາແຫ່ງ ຊາດ ແລະ ສະພາປະຊາຊົນຂັ້ນ ແຂວງ/ນະຄອນຫລວງ ທັງເປັນ ຂົວຕໍ່ລະຫວ່າງປະຊາຊົນກັບຕົວ ແທນຂອງເຂົາເຈົ້າ ກໍ່ຄືສະພາ ຊິກສະພາແຫ່ງຊາດ (ສສຊ) ແລະ ສະມາຊິກສະພາປະຊາຊົນ ແຂວງ (ສສຂ), ສະໜອງຂໍ້ ມູນ-ຂ່າວສານ ໃຫ້ແກ່ ສສຊ, ສສຂ ແລະ ປະຊາຊົນ ຢູ່ເຂດ ເລືອກຕັ້ງຕ່າງໆໃນທົ່ວປະເທດ ແລະ ເພື່ອກວດຜ່ານປຶ້ມບັນທຶກ “ຜູ້ແທນປະຊາຊົນ” ຂອງສະພາ ແຫ່ງຊາດ ຊຸດທີ IX ແລະ ສະ ພາປະຊາຊົນຂັ້ນແຂວງ ຊຸດທີ II. ກອງປະຊຸມ ໄດ້ຮັບຟັງ ການລາຍງານໂດຍຫຍໍ້ ຈາກ

ໃຫຍ່ ຫລື ເອີ້ນວ່າເຂດຄຸ້ມຄອງ ອຸທິຍານແຫ່ງຊາດນາກາຍ-ນ້ຳ ເທີນ 2 ກວມເອົາ 13 ບ້ານ, 2. ເຂດພູພຽງ: ເປັນເຂດທີ່ຕັ້ງ ຢູ່ເທິງພູອາກມີອາງນ້ຳຂະໜາດ ໃຫຍ່ ເຊິ່ງມີເນື້ອທີ່ 450 ກິໂລ ຕາແມັດ ຫລື ເອີ້ນວ່າເຂດຍົກ ຍ້າຍຈັດສັນປະຊາຊົນໂຄງການ ໄຟຟ້ານ້ຳເທີນ 2 ກວມເອົາ 10 ບ້ານ; 3. ເຂດທົ່ງພຽງ: ເປັນ ເຂດທົ່ງພຽງເຊິ່ງອ້ອມຮອບດ້ວຍ ປ່າສະຫງວນ ເຊື່ອມຕໍ່ພູຫີນ ໜາມໜໍ່ ມີເນື້ອທີ່ 43.730 ເຮັກຕາ ກວມເອົາ 8 ບ້ານ; ປະ ຊາຊົນສ່ວນຫລາຍຖືເອົາອາຊີບ ປູກຝັງ-ລ້ຽງສັດ ແລະ ຄ້າຂາຍ. ປັດຈຸບັນ ກຳລັງຈັດຕັ້ງ ປະຕິບັດແຜນພັດທະນາເສດຖະ ກິດ-ສັງຄົມ 5 ປີ ນັບແຕ່ປີ 2020-2024 ຕາມ 6 ເປົ້າ ໝາຍ, 56 ໂຄງການ ແລະ 93 ໂຄງການຍ່ອຍ ແລະ ໄດ້ກຳນົດ ເອົາຈຸດສຸມພັດທະນາຄື: ສ້າງ ບ້ານໃຫຍ່ເປັນຕົວເມືອງນ້ອຍ ໃນຊົນນະບົດ, ໂຮມບ້ານນ້ອຍ ເຂົ້າເປັນບ້ານໃຫຍ່, ສ້າງບ້ານ ເປັນຫົວໜ່ວຍພັດທະນາຕາມ ທິດສາມສ້າງ.

ທ່ານ ນາງ ປິ່ງຄຳ ລາ ຊະສິມມາ ໄດ້ມີຄຳເຫັນໂອ້ລົມ ຕໍ່ກອງປະຊຸມວ່າ: ເພື່ອເປັນການ ພັດທະນາວຽກງານສື່ມວນຊົນ, ສື່ອອນລາຍ, ເວັບໄຊ ຂອງສະ ພາແຫ່ງຊາດ ແລະ ການສ້າງສາ ລະຄະດີ ຂອງສະພາປະຊາຊົນ ຂັ້ນແຂວງ ເພື່ອເຮັດໃຫ້ການ ເຜີຍແຜ່ຂໍ້ມູນຂ່າວສານ ທັນກັບ ສະພາບການໃນໄລຍະໃໝ່, ມີ ຄຸນນະພາບ ແລະ ທັນສະໄໝຍິ່ງ ຂຶ້ນ ລວມທັງການປະສານງານ ວຽກງານວິຊາສະເພາະ ລະຫວ່າງ ສະພາແຫ່ງຊາດ ກັບສະພາປະຊາ ຊົນຂັ້ນແຂວງ ໄດ້ມີການຫັນ ປ່ຽນຢ່າງຕັ້ງໜ້າໃນສະພາບ ແລະ ເງື່ອນໄຂໃໝ່; ພ້ອມນັ້ນ, ທ່ານຍັງໄດ້ຮຽກຮ້ອງໃຫ້ຜູ້ເຂົ້າ ຮ່ວມສຸມໃສ່ຄຳຄວາມ, ປົກກສາ ຫາລື, ປະກອບຄຳເຫັນ ແລະ ເກັບກຳຂໍ້ມູນ-ບົດຮຽນຕ່າງໆ ເພື່ອເຮັດໃຫ້ກອງປະຊຸມເຝິກ ອົບຮົມຄັ້ງນີ້ ບັນລຸຜົນສຳເລັດ ຕາມຄາດໝາຍທີ່ວາງໄວ້. ຜູ້ເຂົ້າຮ່ວມກອງປະຊຸມ ໄດ້ຮັບຟັງບົດຮຽນກ່ຽວກັບພື້ນ ຖານການຂຽນບົດສາລະຄະດີ, ເຕັກນິກພື້ນຖານການຖ່າຍທຳ ແລະ ຕັດຕໍ່; ບົດຮຽນກ່ຽວກັບ ຄວາມຮູ້ພື້ນຖານການນຳໃຊ້ ເວັບໄຊ, ຫລັກການຂຽນຂ່າວ ລົງສື່ອອນລາຍ, ການຖ່າຍທຳ ນອກສະຖານທີ່ ແລະ ກວດພິມ ສາລະຄະດີ ສະພາປະຊາຊົນ ແຂວງ/ນະຄອນຫລວງ; ຈາກ ນັ້ນ, ຜູ້ເຂົ້າຮ່ວມກອງປະຊຸມ ກໍ່ ໄດ້ສຸມໃສ່ຄຳຄວາມປະກອບຄຳ ເຫັນ ແລະ ເກັບກຳຂໍ້ມູນຕ່າງໆ ໂດຍຜ່ານຮູບແບບເຝິກຫັດຕັດ ຕໍ່ຕົວຈິງ. (ສອນສັກ ວັນວິໄຊ)

ແຜນການສ້າງ ແລະ ປັບປຸງກົດໝາຍຂອງ ສພຊ ຊຸດທີ IX ທັງໝົດ 96 ສະບັບ

ຕ່ຳເກສະບັບກ່ອນ...

ຂ. ວຽກງານໂຄສະນາເຜີຍແຜ່ ລັດຖະທຳມະນູນ ແລະ ກົດໝາຍ

- ສົມທົບກັບກຳມາທິການທີ່ກ່ຽວຂ້ອງເພີ່ມທະວີການໂຄສະນາສຶກສາອົບຮົມ ໃຫ້ຜົນລະເມືອງຮັບຮູ້, ເຊື່ອມຊຶມ ແລະ ກຳແໜ້ນກ່ຽວກັບລັດຖະທຳມະນູນ ແລະ ກົດໝາຍຕ່າງໆ ຕາມທີ່ກຳນົດໄວ້ໃນມາດຕາ 6 ຂອງລັດຖະທຳມະນູນ ແຫ່ງ ສປປ ລາວ ດ້ວຍຫລາຍຮູບການ, ຫລາຍລະດັບທີ່ເໝາະສົມ, ສ້າງເງື່ອນໄຂໃຫ້ເຂົາເຈົ້າສາມາດເຂົ້າເຖິງກົດໝາຍ ຮູ້ປົກປ້ອງສິດຜົນປະໂຫຍດອັນຊອບທຳ ແລະ ປະຕິບັດຜັນທະຂອງຕົນຢ່າງຖືກຕ້ອງ, ຮູ້ດຳລົງຊີວິດ ແລະ ເຮັດວຽກງານຕາມກົດໝາຍ.

- ເອົາໃຈໃສ່ຊຸກຍູ້ການສະຫລຸບ ແລະ ເຕີລາຄາການປະຕິບັດລັດຖະທຳມະນູນ ແລະ ກົດໝາຍ ໃນໄລຍະ 30 ປີຜ່ານມາ ແລະ ກຳນົດທິດທາງ ໃນການປະຕິບັດໃນຕໍ່ໜ້າ ຕາມຂອບເຂດຄວາມຮັບຜິດຊອບຂອງກະຊວງ, ອົງການຂັ້ນສູນກາງ, ອົງການປົກຄອງທ້ອງຖິ່ນ ແລະ ສະພາປະຊາຊົນແຂວງ, ນະຄອນຫລວງວຽງຈັນ ຕາມຄຳແນະນຳຂອງຄະນະປະຈຳສະພາແຫ່ງຊາດ ວ່າດ້ວຍການສະເຫລີມສະຫລອງ

ກວສຊ...

ປະຊາຊົນຂັ້ນແຂວງ ໃນວຽກງານກົງຈັກການຈັດຕັ້ງ, ການຄຸ້ມຄອງສະມາຊິກສະພາປະຊາຊົນຂັ້ນແຂວງ ແລະ ອື່ນໆ.

ໃນປີ 2021 ຜ່ານມາ ໂດຍສະເພາະ ນັບແຕ່ຫລັງກອງປະຊຸມຄັ້ງປະຖົມມະລືກຂອງສະພາແຫ່ງຊາດ ຊຸດທີ IX ເປັນຕົ້ນມາ ເຖິງວ່າສະພາບແວດລ້ອມຕ່າງໆ ຈະມີຂໍ້ຫຍຸ້ງຍາກທີ່ເປັນອຸປະສັກແກ່ການເຄື່ອນໄຫວວຽກງານ, ແຕ່ພາຍໃຕ້ການນຳພາ-ຊີ້ນຳ ຂອງຄະນະປະຈຳສະພາແຫ່ງຊາດ, ການຊຸກຍູ້ຊ່ວຍເຫລືອຂອງພາກສ່ວນຕ່າງໆ ໄດ້ເຮັດໃຫ້ກຳມາທິການວຽກງານສະມາຊິກສະພາແຫ່ງຊາດ ເຄື່ອນໄຫວວຽກງານ ມີຜົນສຳເລັດໃນຫລາຍດ້ານ ເປັນຕົ້ນ: ຄົ້ນຄວ້າສັບຊ້ອນສະມາຊິກສະພາແຫ່ງຊາດ ເຂົ້າບັນດາກຳມາທິການ, ສະເໜີຄະນະປະຈຳສະພາແຫ່ງຊາດ ສ້າງຕັ້ງຄະນະສະມາຊິກສະພາແຫ່ງຊາດປະຈຳເຂດເລືອກຕັ້ງ ແລະ ແຕ່ງຕັ້ງປະທານ, ຮອງປະທານຄະນະສະມາຊິກສະພາແຫ່ງຊາດປະຈຳ

ວັນລັດຖະທຳມະນູນແຫ່ງຊາດ ຄົບຮອບ 30 ປີ (15 ສິງຫາ 1991-15 ສິງຫາ 2021) ສະບັບເລກທີ 08/ຄປຈ, ລົງວັນທີ 14 ກໍລະກົດ 2021 ໂດຍຕິດຜັນກັບການສະຫລຸບ ແລະ ເຕີລາຄາການປະຕິບັດມະຕິຂອງຄະນະບໍລິຫານງານສູນກາງພັກ ວ່າດ້ວຍການຍົກສູງປະສິດທິພາບ ການຄຸ້ມຄອງລັດ, ຄຸ້ມຄອງສັງຄົມດ້ວຍກົດໝາຍ ສະບັບເລກທີ 037/ຄບສພ, ລົງວັນທີ 18 ມິຖຸນາ 2018 ແລະ ມະຕິຂອງກົມການເມືອງສູນກາງພັກວ່າດ້ວຍການຍົກສູງຄຸນນະພາບ ການດຳເນີນຄະດີຕາມຂະບວນຍຸຕິທຳ ສະບັບເລກທີ 112/ກມສພ, ລົງວັນທີ 2 ມິຖຸນາ 2020;

- ຄົ້ນຄວ້າຂຽນບົດຄວາມກ່ຽວກັບບາງມາດຕາຂອງກົດໝາຍ ແລະ ບາງບົດຮຽນຂອງຕ່າງປະເທດ ໃຫ້ໄດ້ 10 ບົດ ເພື່ອປະກອບສ່ວນລົງໃນໜ້າໜັງສືຝຶມຜູ້ແທນປະຊາຊົນ.

ຄ. ວຽກງານຕີຄວາມໝາຍ, ອະທິບາຍກົດໝາຍ ແລະ ສັງລວມຄົ້ນຄວ້າ ການຕີຄວາມໝາຍ ແລະ ອະທິບາຍກົດໝາຍຕາມການສະເໜີຂອງພາກສ່ວນຕ່າງໆ ຫລື ໂດຍໜ້າທີ່ ຕາມທີ່ໄດ້ກຳນົດໄວ້ໃນມະຕິຂອງຄະນະປະຈຳສະພາແຫ່ງຊາດວ່າດ້ວຍການຕີຄວາມໝາຍກົດໝາຍ ສະບັບເລກທີ 0133/

ເຂດເລືອກຕັ້ງ, ຄົ້ນຄວ້ານະໂຍບາຍອຸດໜູນສະມາຊິກສະພາແຫ່ງຊາດ ຊຸດທີ IX ແລະ ສະພາປະຊາຊົນຂັ້ນແຂວງ ຊຸດທີ II, ປະສານສົມທົບກັບຄະນະປະຈຳສະພາປະຊາຊົນຂັ້ນແຂວງ ຄົ້ນຄວ້າສ້າງ ແລະ ປັບປຸງກົງຈັກເສນາທິການຂອງສະພາປະຊາຊົນຂັ້ນແຂວງ ໃຫ້ສອດຄ່ອງກັບພາລະບົດບາດຂອງສະພາປະຊາຊົນຂັ້ນແຂວງ, ເອົາໃຈໃສ່ໃນການຄົ້ນຄວ້າສ້າງ ແລະ ປັບປຸງນິຕິກຳຂອງຄະນະປະຈຳສະພາແຫ່ງຊາດ ເພື່ອຮັບໃຊ້ການເຄື່ອນໄຫວຂອງສະພາແຫ່ງຊາດ ຄື: ການປັບປຸງມະຕິຂອງຄະນະປະຈຳສະພາແຫ່ງຊາດ ວ່າດ້ວຍການດຳເນີນກອງປະຊຸມສະພາແຫ່ງຊາດ, ການປະເມີນຕໍ່ບຸກຄະລາກອນ ທີ່ລາຍງານ, ຊີ້ແຈງ ແລະ ຕອບຄຳຊັກຖາມ ໃນກອງປະຊຸມສະພາແຫ່ງຊາດ, ການພິບປະປະຊາຊົນຂອງສະມາຊິກສະພາແຫ່ງຊາດ, ການປະເມີນຕໍ່ຄວາມຮັບຜິດຊອບ ຂອງບຸກຄະລາກອນ ດຳລົງຕຳແໜ່ງ ທີ່ສະພາແຫ່ງຊາດ ເລືອກຕັ້ງ ແລະ ຮັບຮອງເອົາການແຕ່ງຕັ້ງ, ລົງຕິດຕາມ, ຊຸກຍູ້ການເຄື່ອນໄຫວວຽກງານຂອງຕົນ ຢູ່ແຂວງຈຳ

ຄປຈ, ລົງວັນທີ 4 ທັນວາ 2013.

1.2ການຕົກລົງບັນຫາສຳຄັນຜື່ນຖານຂອງປະເທດຊາດ ສະມາຊິກສະພາແຫ່ງຊາດ ທີ່ເປັນກຳມະການສັງກັດ ແລະ ຄະນະນຳຂອງ ກກໝ ສືບຕໍ່ປະຕິບັດໜ້າທີ່ວຽກງານໃນການຄົ້ນຄວ້າ, ປະກອບຄຳເຫັນ ແລະ ຕົກລົງບັນຫາສຳຄັນຜື່ນຖານຂອງປະເທດຊາດ ຕາມພາລະບົດບາດຂອງຕົນ ໃຫ້ສຳເລັດຕາມຄາດໝາຍ, ແຜນການທີ່ວາງໄວ້ ເປັນຕົ້ນ ການເຂົ້າຮ່ວມກອງປະຊຸມສະໄໝສາມັນເທື່ອທີ 3 ແລະ ເທື່ອທີ 4 ຂອງສພຊ ຊຸດທີ IX, ກອງປະຊຸມຄະນະປະຈຳສະພາແຫ່ງຊາດ ແລະ ກອງປະຊຸມສຳຄັນອື່ນ.

2.3. ການປະຕິບັດພາລະບົດບາດ ຕິດຕາມກວດກາ

- ຕິດຕາມ, ຊຸກຍູ້ ບັນດາກະຊວງ, ອົງການ ໃນການຜັນຂະຫຍາຍມາດຕາຂອງກົດໝາຍ ທີ່ກຳນົດໃຫ້ອອກລະບຽບການຕ່າງຫາກ ທີ່ຍັງຄ້າງມາຈາກຊຸດທີ VIII ຈຳນວນ 276 ມາດຕາ;

- ສ້າງເອກະສານກົນໄກ, ສ້າງຄູ່ມື ຫລື ສ້າງແຜນການຕິດຕາມກວດກາ ເພື່ອສະດວກໃນການຈັດຕັ້ງປະຕິບັດຢູ່ສູນກາງ ແລະ ທ້ອງຖິ່ນຢ່າງມີປະສິດທິຜົນ;

- ຈັດຕັ້ງປະຕິບັດແຜນ

ນວນໜຶ່ງ, ໄດ້ເປັນເຈົ້າການກະກຽມ ແລະ ຮັບໃຊ້ກອງປະຊຸມສະໄໝວິສາມັນ, ສະໄໝສາມັນເທື່ອທີ II ຂອງສະພາແຫ່ງຊາດ ຊຸດທີ IX ຕາມບົດບາດຂອງກຳມາທິການ ສຳລັບປີ 2022 ກຳມາທິການວຽກງານສະມາຊິກສະພາແຫ່ງຊາດ ຈະໄດ້ເພີ່ມທະວີຄົ້ນຄວ້າວຽກງານກົງຈັກບຸກຄະລາກອນແຕ່ຫົວທີ່ ເພື່ອເປັນຂໍ້ມູນ ຮັບໃຊ້ການເລືອກຕັ້ງສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ ໃນຊຸດຕໍ່ໄປ, ສືບຕໍ່ເກັບກຳຂຶ້ນບັນຊີສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ, ກະກຽມຂໍ້ມູນຮັບໃຊ້ການປະເມີນບຸກຄະລາກອນດຳລົງຕຳແໜ່ງທີ່ສະພາແຫ່ງຊາດ ເລືອກຕັ້ງ ແລະ ຮັບຮອງເອົາການແຕ່ງຕັ້ງ, ສືບຕໍ່ຄົ້ນຄວ້າສ້າງ ແລະ ປັບປຸງນິຕິກຳຂອງຄະນະປະຈຳສະພາແຫ່ງຊາດ ກໍຄືກົດໝາຍທີ່ຮັບໃຊ້ການປະຕິບັດວຽກງານຂອງສະພາແຫ່ງຊາດ ແລະ ສະພາປະຊາຊົນຂັ້ນແຂວງ. ຄຽງຄູ່ກັນນັ້ນ, ກໍສືບຕໍ່ເອົາໃຈໃສ່ປະສານສົມທົບກັບພາກສ່ວນຕ່າງໆ ສ້າງຄວາມເຂັ້ມແຂງໃຫ້ແກ່ສະມາ

ຕິດຕາມກວດກາ ຂອງ ກກໝ ປີ 2022 ເຊິ່ງໄດ້ກຳນົດ ມີ 3 ໂຄງການ ແລະ 12 ກິດຈະກຳ;

- ຕິດຕາມ ຊຸກຍູ້ ບັນດາກະຊວງ, ອົງການ ໃນການປະຕິບັດສອງວາລະແຫ່ງຊາດກ່ຽວກັບການແກ້ໄຂບັນຫາຢາເສບຕິດ ແລະ ການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ບັນດາມະຕິຕ່າງໆ ທີ່ກອງປະຊຸມຄັ້ງປະຖົມມະລືກ ໄດ້ພິຈາລະນາຮັບຮອງເອົາຕາມພາລະບົດບາດຂອງຕົນ.

ນອກຈາກນັ້ນ ຈະໄດ້ສືບຕໍ່ສ້າງຄວາມເຂັ້ມແຂງ ເປັນຕົ້ນ ຈັດກອງປະຊຸມສຳມະນາ, ຍົກລະດັບຄວາມຮູ້, ຄວາມສາມາດທາງດ້ານວິຊາສະເພາະຄື: ວຽກງານສ້າງ ແລະ ປັບປຸງກົດໝາຍ; ວຽກງານໂຄສະນາ ເຜີຍແຜ່ ລັດຖະທຳມະນູນ ແລະ ກົດໝາຍ, ວຽກງານຕິດຕາມກວດກາການປະຕິບັດລັດຖະທຳມະນູນ, ກົດໝາຍ ແລະ ການອອກນິຕິກຳໃຕ້ກົດໝາຍ; ວຽກງານຕີຄວາມໝາຍ, ອະທິບາຍກົດໝາຍ ແລະ ສັງລວມ ວຽກງານອື່ນທີ່ມີຄວາມຈຳເປັນ ໃຫ້ໄດ້ 4 ຄັ້ງ ແລະ ສືບຕໍ່ເຄື່ອນໄຫວວຽກງານການຕ່າງປະເທດ ຕາມພາລະບົດບາດ, ສິດ ແລະ ໜ້າທີ່ຂອງຕົນ ຫລື ຕາມການມອບໝາຍຂອງຄະນະປະຈຳສະພາແຫ່ງຊາດ ໃນການຜິວຜັນ, ຮ່ວມມື ແລະ ແລກປ່ຽນຖອດຖອນບົດຮຽນກັບບັນດາປະເທດເພື່ອນມິດຍຸດທະສາດ, ພາກພື້ນ ແລະ ສາກົນ ໃນຂົງເຂດວຽກງານກົດໝາຍ.

ຊິກສະພາແຫ່ງຊາດ, ສະມາຊິກສະພາປະຊາຊົນຂັ້ນແຂວງ ແລະ ເສນາທິການ, ປະກອບສ່ວນເຄື່ອນໄຫວວຽກງານຕ່າງປະເທດ ຕາມການຕົກລົງຂອງຄະນະປະຈຳສະພາແຫ່ງຊາດ.

ໃນໂອກາດດັ່ງກ່າວ, ທ່ານ ສຸບັນ ສະວະບຸດ ຄະນະປະຈຳສະພາແຫ່ງຊາດ, ປະທານກຳມາທິການວຽກງານສະມາຊິກສະພາແຫ່ງຊາດ ໄດ້ໃຫ້ທິດຊີ້ນຳຕໍ່ກອງປະຊຸມ ເຊິ່ງເນັ້ນໃຫ້ເອົາໃຈໃສ່ຕໍ່ວຽກງານສຶກສາອົບຮົມການເມືອງ-ແນວຄິດ, ເຕົ້າໂຮມຄວາມສາມັກຄີພາຍໃນຊ່ວຍເຫລືອເຊິ່ງກັນ ແລະ ກັນ, ສືບຕໍ່ປັບປຸງລະບອບແບບແຜນວິທີເຮັດວຽກ ໂດຍສະເພາະການລາຍງານສອງແສງ, ການປະສານງານພາຍໃນ ແລະ ກັບພາກສ່ວນກ່ຽວຂ້ອງ ແລະ ຮຽກຮ້ອງໃຫ້ຄະນະນຳ ກໍຄືພະນັກງານ-ລັດຖະກອນ ຂອງກຳມາທິການ ຍົກສູງຄວາມຮັບຜິດຊອບໃນການຈັດຕັ້ງປະຕິບັດໜ້າທີ່ການເມືອງຂອງຕົນບົນຜື່ນຖານນິຕິກຳວາງໄວ້ ແລະ ມີຫົວຄິດປະດິດສ້າງ.

(ນາງ ນິດຕາ ຄຸນປາກຕີ)

ລັດຖະບານ ລາຍງານກ່ຽວກັບວິໄສທັດແຜນພັດທະນາເສດຖະກິດດິຈິຕອນແຫ່ງຊາດ

ຕ່ຳເກສະບັບກ່ອນ...

ກອງປະຊຸມໃຫຍ່ ຄັ້ງທີ XI ຂອງພັກເອົາໄດ້ຕີລາຄາວ່າ: “ຄວາມກ້າວໜ້າອັນວ່ອງໄວ ແລະ ການນຳໃຊ້ຜົນສຳເລັດດ້ານເຕັກໂນໂລຊີ ແລະ ນະວັດຕະກຳ ໄດ້ກາຍເປັນທາງເລືອກລວມຂອງການພັດທະນາຂອງປະຊາຊາດຕ່າງໆ ເຊິ່ງບົ່ງບອກໃຫ້ພວກເຮົາຮູ້ວ່າ ຍຸດທະສາດການພັດທະນາໃນອະນາຄົດຂອງປະເທດເຮົາຕ້ອງຕັ້ງຢູ່ບົນຜື່ນຖານ ການນຳໃຊ້ຜົນສຳເລັດດ້ານວິທະຍາສາດ, ນະວັດຕະກຳຢ່າງກວ້າງຂວາງ ໂດຍຕິດຜັນກັບການພັດທະນາຊັບພະຍາກອນມະນຸດ ທີ່ມີຄຸນນະພາບສູງ ໂດຍສະເພາະຂົງເຂດວິສະວະກຳ, ດ້ວຍເຫດນັ້ນ ມີຄວາມຈຳເປັນຢ່າງຍິ່ງທີ່ຈະຕ້ອງຫັນປ່ຽນຢ່າງແຂງແຮງ ຈາກສະພາວະທີ່ເປັນຢູ່ໃນປັດຈຸບັນ ໂດຍຕິດຜັນກັບການປັບປຸງແຜນນະໂຍບາຍ ອັນເປັນຜື່ນຖານກ່ຽວກັບການພັດທະນາຢ່າງເປັນລະບົບ, ຖືການຄົ້ນຄວ້າ, ເຜີຍແຜ່ ນຳໃຊ້ຜົນສຳເລັດດ້ານວິທະຍາສາດ-ເຕັກໂນໂລຊີ ແລະ ນະວັດຕະກຳ ອັນເໝາະສົມເປັນມາດຖານ ແລະ ເງື່ອນໄຂທີ່ຂາດບໍ່ໄດ້ໃນການກຳນົດແຜນຍຸດທະສາດພັດທະນາໃນຊຸມປີ ຕໍ່ໜ້າ”.

ຂະບວນການຫັນເປັນດິຈິຕອນ ຢູ່ປະເທດເຮົາ ຕ້ອງຕິດຜັນຢ່າງສະໝິດແໜ້ນ ກັບການຈັດຕັ້ງຜັນຂະຫຍາຍແນວທາງຂອງພັກ ແລະ ແຜນພັດທະນາເສດຖະກິດ-ສັງຄົມ ແຫ່ງຊາດ ໃນແຕ່ລະໄລຍະ ເພື່ອໃຫ້ຮັບປະກັນຄວາມໝັ້ນຄົງຂອງລະບອບປະຊາທິປະໄຕປະຊາຊົນ, ສ້າງການຫັນປ່ຽນ ການພັດທະນາເສດຖະກິດ-ສັງຄົມ ໄປສູ່ຄຸນນະພາບໃໝ່ຢ່າງແຂງແຮງ ໂດຍໃຫ້ມີຄວາມສົມດຸນລະຫວ່າງການພັດທະນາເສດຖະກິດ-ສັງຄົມ ແລະ ສິ່ງແວດລ້ອມ ຕາມທິດການພັດທະນາແບບຍືນຍົງ ແລະ ສີຂຽວ ເພື່ອນຳເອົາປະເທດຊາດອອກຈາກສະຖານະພາບດ້ອຍພັດທະນາ.

ການຫັນເປັນດິຈິຕອນນຳມາທັງກາລະໂອກາດ ແລະ ສິ່ງທ້າທາຍ, ສະນັ້ນ ທົ່ວພັກ, ທົ່ວລັດ ແລະ ທົ່ວສັງຄົມ ຕ້ອງໄດ້ຮັບຮ້ອນ ຫັນປ່ຽນຈິນຕະນາການຢ່າງເລິກເຊິ່ງ ເພື່ອນຳເອົາກາລະໂອກາດບຸກທະລູພັດທະນາປະເທດຊາດ, ເພີ່ມທະວີການປະຕິບັດຍຸດທະສາດຫັນເປັນການເມືອງຂອງຕົນບົນຜື່ນຖານນິຕິກຳວາງໄວ້ ແລະ ມີຫົວຄິດປະດິດສ້າງ.

ໄຂຄວາມທຸກຍາກຂອງປະຊາຊົນ ເປັນໜ້າທີ່ຈຸດສຸມ ແລະ ຕັ້ງໜ້າແກ້ໄຂຈຸດອ່ອນ ແລະ ຂໍ້ຄົງຄ້າງໃນການພັດທະນາເສດຖະກິດ-ສັງຄົມ ທີ່ມີລັກສະນະຊ້າເຮື້ອໃນໄລຍະຜ່ານມາ.

ການຫັນເປັນດິຈິຕອນຕ້ອງດຳເນີນຢ່າງເລິກເຊິ່ງໃນ 3 ຂົງເຂດ ທີ່ກ່ຽວຜັນເຊິ່ງກັນ ແລະ ແບບກາຍອິນຊີ ຄື: ສ້າງເສດຖະກິດດິຈິຕອນ, ສ້າງສັງຄົມດິຈິຕອນ ແລະ ສ້າງການບໍລິຫານລັດແບບດິຈິຕອນ ໂດຍຕິດຜັນກັບການພັດທະນາຊັບພະຍາກອນມະນຸດ ທີ່ມີຄຸນນະພາບສູງ, ສ້າງຜື່ນຖານໂຄງລ່າງ ICT ທີ່ທັນສະໄໝ, ປົກປັກຮັກສາສິ່ງແວດລ້ອມ, ຮັບປະກັນຄວາມປອດໄພດ້ານໄຊເບີຢ່າງໜັກແໜ້ນ ຕາມທິດຫັນເປັນອຸດສາຫະກຳ ແລະ ທັນສະໄໝຂອງປະເທດເຮົາ. ສົມທົບຢ່າງໜັກແໜ້ນລະຫວ່າງການປັບປຸງຍົກລະດັບ ບັນດາເງື່ອນໄຂ ແລະ ສິ່ງອຳນວຍ ຢູ່ພາຍໃນປະເທດກັບການຕັ້ງໜ້າຂົນຂວາຍ ແລະ ຍາດແຍ່ງການຮ່ວມມື, ການລົງທຶນຈາກຕ່າງປະເທດ, ເປັນຕົ້ນແມ່ນຮ່ວມມືກັບບັນດາປະເທດເພື່ອນມິດຍຸດທະສາດ ແລະ ສືບຕໍ່ປະຕິບັດການເຊື່ອມຈອດ ແລະ ເຊື່ອມໂຍງສາກົນ ເພື່ອດຶງດູດເອົາທຶນຮອນ ແລະ ຖ່າຍທອດເອົາເຕັກໂນໂລຊີ ທັນສະໄໝ ພ້ອມທັງຄວາມຮູ້ ແລະ ຜົນສຳເລັດໃໝ່ ທາງດ້ານວິທະຍາສາດ-ເຕັກໂນໂລຊີ ແລະ ນະວັດຕະກຳຈາກຕ່າງປະເທດເຂົ້າມາ ເພື່ອຂຸດຄົ້ນ ແລະ ເສີມຂະຫຍາຍຄວາມອາດສາມາດບົ່ມຊ້ອນ ແລະ ກຳລັງແຮງຂອງຊາດເຂົ້າໃນການພັດທະນາເສດຖະກິດ-ສັງຄົມ ຂອງປະເທດເຮົາ.

ຍ້ອນເຫດຜົນດັ່ງກ່າວ ມາຂ້າງເທິງນັ້ນ ຈຶ່ງເຫັນວ່າການຫັນເປັນດິຈິຕອນ ແລະ ການພັດທະນາເສດຖະກິດດິຈິຕອນ ແມ່ນຄວາມຈຳເປັນພາວະວິໄສຂອງປະເທດເຮົາ.

II. ເນື້ອໃນຕົ້ນຕໍຂອງແຜນພັດທະນາເສດຖະກິດດິຈິຕອນຢູ່ປະເທດເຮົາ

ແຜນພັດທະນາເສດຖະກິດດິຈິຕອນຂອງປະເທດເຮົາ ໄດ້ເລີ່ມຕົ້ນຄົ້ນຄວ້າມາແຕ່ຕົ້ນປີ 2020 ໂດຍການປະກອບສ່ວນຂອງບັນດານັກວິຊາການຂັ້ນສູງຈາກຫລາຍກະຊວງ ແລະ ສະຖາບັນເຊັ່ນ: ກະຊວງໄປສະນີ, ໂທລະຄົມ ແລະ ການສື່ສານ ແລະ ກະຊວງວິທະຍາສາດ ແລະ ເຕັກໂນໂລຊີ ໃນເມື່ອກ່ອນ, ກະຊວງການເງິນ, ກະຊວງແຜນການ ແລະ ການລົງທຶນ, ທະນາຄານແຫ່ງ ສປປລາວ, ສະຖາບັນຄົ້ນຄວ້າເສດຖະກິດ ແລະ ສັງຄົມຄົ້ນຄວ້າສ້າງຮ່າງແຜນພັດທະນາ

ສະບັບເບື້ອງຕົ້ນຂຶ້ນມາແລ້ວ ກໍໄດ້ຈັດກອງປະຊຸມສຳມະນາວິທະຍາສາດ ຫລາຍສິບຄັ້ງ ເພື່ອລະດົມແນວຄວາມຄິດຢ່າງກວ້າງຂວາງ ຈາກບັນດາກະຊວງ, ຂະແໜງການ, ອົງການຈັດຕັ້ງຕ່າງໆ ແລະ ບັນດາແຂວງໃນທົ່ວປະເທດ.

ໃນກອງປະຊຸມສະໄໝສາມັນຂອງລັດຖະບານ ປະຈຳເດືອນກັນຍາ 2020 ແລະ ປະຈຳເດືອນເມສາ 2021, ໄດ້ພິຈາລະນາຮັບຮອງເອົາແຜນແມ່ບົດການພັດທະນາເສດຖະກິດດິຈິຕອນດັ່ງກ່າວແລ້ວ ແລະ ມີທິດຊີ້ນຳໃຫ້ລາຍງານຕໍ່ກອງປະຊຸມກົມການເມືອງສູນກາງພັກ ກະຊວງເຕັກໂນໂລຊີ ແລະ ການສື່ສານ ໄດ້ປັບປຸງເນື້ອໃນຕາມການປະກອບຄຳເຫັນຂອງສະມາຊິກລັດຖະບານ ແລະ ລາຍງານຕໍ່ກອງປະຊຸມກົມການເມືອງ ແລະ ຄະນະເລຂາທິການສູນກາງພັກ ໃນວັນທີ 3 ມິຖຸນາ 2021. ກົມການເມືອງສູນກາງພັກ ໄດ້ມີທິດຊີ້ນຳໃນແຈ້ງການເລກທີ 20/ຫສພ, ລົງວັນທີ 08 ມິຖຸນາ 2021 ວ່າໃຫ້ປັບປຸງບາງເນື້ອໃນລະອຽດ ແລະ ໃຫ້ຮ່າງເນື້ອໃນລະອຽດ ແລະ ໃຫ້ຮ່າງມະຕິຕົກລົງຂອງກົມການເມືອງສູນກາງພັກ ກ່ຽວກັບການຫັນເປັນດິຈິຕອນຂອງປະເທດເຮົາ, ພ້ອມກັນນັ້ນ ກໍໃຫ້ນຳສະເໜີຜ່ານກອງປະຊຸມສະພາແຫ່ງຊາດ.

ສະນັ້ນ, ກະຊວງເຕັກໂນໂລຊີ ແລະ ການສື່ສານ ຈຶ່ງໄດ້ປະຊຸມຮ່ວມກັບ ຄະນະປະຈຳສະພາແຫ່ງຊາດ 3 ຄັ້ງ ເພື່ອຄົ້ນຄວ້າແຜນພັດທະນາເສດຖະກິດດິຈິຕອນດັ່ງກ່າວຄື:

1. ກອງປະຊຸມລາຍງານຕໍ່ ທ່ານຮອງປະທານສະພາແຫ່ງຊາດ ແລະ ບັນດາປະທານກຳມາທິການຕ່າງໆ ໃນວັນທີ 25 ສິງຫາ 2021

2. ກອງປະຊຸມຄະນະປະຈຳສະພາແຫ່ງຊາດ ໃນວັນທີ 1 ກັນຍາ 2021.

3. ກອງປະຊຸມກຳມາທິການເສດຖະກິດ ເຕັກໂນໂລຊີ ແລະ ສິ່ງແວດລ້ອມ ຮ່ວມກັບບັນດາສະມາຊິກສະພາແຫ່ງຊາດ ແຕ່ລະເຂດທົ່ວປະເທດໃນວັນທີ 22-23 ຕຸລາ 2021.

ຫລັງຈາກນັ້ນ, ກະຊວງເຕັກໂນໂລຊີ ແລະ ການສື່ສານ ໄດ້ຄົ້ນຄວ້າ ແລະ ປັບປຸງເນື້ອໃນແຜນພັດທະນາດັ່ງກ່າວຕາມຄຳເຫັນຂອງບັນດາທ່ານຄະນະນຳສະພາແຫ່ງຊາດ ແລະ ໄດ້ລາຍງານຕໍ່ກອງປະຊຸມສະໄໝສາມັນຂອງລັດຖະບານ ໃນວັນທີ 29 ຕຸລາ 2021 ເພື່ອຍືນຍົນຄວາມພ້ອມຂອງການປັບປຸງ ຮ່າງແຜນພັດທະນ

ສພຂ ຜຶ້ງສາລີ ຫາລືກ່ຽວກັບ ການສ້າງຮ່າງຂໍ້ຕົກລົງຂອງເຈົ້າແຂວງ

(ສພຊ) ຕອນບ່າຍວັນທີ 14 ທັນວາ 2021 ທີ່ຫ້ອງປະຊຸມສະພາປະຊາຊົນແຂວງ (ສພຂ) ຜຶ້ງສາລີ ໄດ້ຈັດກອງປະຊຸມປຶກສາຫາລື ກ່ຽວກັບການສ້າງຮ່າງຂໍ້ຕົກລົງຂອງເຈົ້າແຂວງ ວ່າດ້ວຍການສະກັດກັ້ນ ແລະ ແກ້ໄຂຢາເສບຕິດຂັ້ນແຂວງ ໂດຍການເປັນປະທານຂອງທ່ານ ຫຸມເພັງ ຈອມວິສານ ຮອງປະທານ ສພຂ ຜຶ້ງສາລີ; ມີຜູ້ຕາງໜ້າຈາກກອງບັນຊາການປ້ອງກັນຄວາມສະຫງົບແຂວງ, ປະທານ-ຮອງປະທານຄະນະກຳມະການປຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ ພ້ອມດ້ວຍພະນັກງານວິຊາການເຂົ້າຮ່ວມ.

ກອງປະຊຸມໄດ້ຮັບຟັງລາຍງານການຈັດຕັ້ງປະຕິບັດການປັບປຸງຄຳສັ່ງ ເລກທີ 03/



ຈຂ, ລົງວັນທີ 15 ກຸມພາ 2021 ຈາກຜູ້ຕາງໜ້າກອງບັນຊາການປ້ອງກັນຄວາມສະຫງົບແຂວງ; ຈາກນັ້ນ, ຜູ້ເຂົ້າຮ່ວມໄດ້ແລກປ່ຽນບົດຮຽນທາງດ້ານວິຊາການກ່ຽວກັບການສ້າງຂໍ້ຕົກລົງຂອງເຈົ້າແຂວງ ຢ່າງກົງໄປກົງມາ ແລະ ດ້ວຍຄວາມຮັບຜິດຊອບ ເພື່ອຄວາມເປັນເອກະພາບທາງດ້ານເນື້ອໃນ, ວິທີການ ແລະ ຂັ້ນຕອນໃນການສ້າງ ແລະ ປັບປຸງ

ນິຕິກຳໃຕ້ກົດໝາຍຂອງແຂວງໃຫ້ຖືກຕ້ອງ, ສອດຄ່ອງຕາມທີ່ກົດໝາຍວ່າດ້ວຍການສ້າງນິຕິກຳໄດ້ກຳນົດ ທັງຮັບປະກັນທາງດ້ານເນື້ອໃນ ເພື່ອໃຫ້ສາມາດຮັບຮອງໄດ້ໃນກອງປະຊຸມສະໄໝສາມັນເທື່ອທີ 2 ຂອງ ສພຂ ຜຶ້ງສາລີ ຊຸດທີ II ທີ່ຈະໄຂຂຶ້ນໃນມື້ນີ້.

(ນາງ ສຸກສິມພອນ ແກ້ວແສງພະຈັນ)

ສຳເລັດການດຳເນີນກອງປະຊຸມຮ່ວມ ລະຫວ່າງ ອົງການປົກຄອງແຂວງ ແລະ ສພຂ ເຊກອງ

(ສພຊ) ກອງປະຊຸມຮ່ວມລະຫວ່າງອົງການປົກຄອງແຂວງ ແລະ ສະພາປະຊາຊົນແຂວງ (ສພຂ) ເຊກອງ ໄດ້ໄຂຂຶ້ນໃນລະຫວ່າງວັນທີ 9-10 ທັນວາ 2021 ທີ່ສະໂມສອນຫ້ອງວ່າການແຂວງເຊກອງ ໂດຍການເປັນປະທານຮ່ວມລະຫວ່າງທ່ານ ເຫລັກໄຫລ ສິວິໄລ ເຈົ້າແຂວງ ແຂວງເຊກອງ ແລະ ທ່ານ ດົງເພັດ ພະຍິນ ປະທານ ສພຂ ເຊກອງ; ມີບັນດາຄະນະປະຈຳພັກແຂວງ, ກຳມະການພັກແຂວງ, ຄະນະປະຈຳສະພາປະຊາຊົນແຂວງ ແລະ ພະແນກການທີ່ກ່ຽວຂ້ອງເຂົ້າຮ່ວມ.

ໃນວາລະກອງປະຊຸມ, ທ່ານ ເຫລັກໄຫລ ສິວິໄລ ໄດ້ໃຫ້ຮູ້ວ່າ: ກອງປະຊຸມໃນຄັ້ງນີ້ໄດ້ດຳເນີນເປັນເວລາ 2 ວັນເຕັມ ໂດຍເລີ່ມແຕ່ວັນທີ 9-10 ທັນວາ 2021 ເຊິ່ງເປັນກອງປະຊຸມທີ່ມີຄວາມໝາຍສຳຄັນໂດຍບັນດາຜູ້ແທນໄດ້ພ້ອມກັນຄົ້ນຄວ້າ ແລະ ປະກອບຄຳຄິດຄຳເຫັນໃສ່ບັນດາເນື້ອໃນເອກະສານທີ່ສຳຄັນຄື: ບົດສະຫລະລາຍງານການຈັດຕັ້ງປະຕິບັດວຽກງານຂອງອົງການປົກຄອງແຂວງໃນເດືອນຜ່ານມາ; ຮ່າງແຜນການກະກຽມ ແລະ ດຳເນີນກອງປະຊຸມສະໄໝສາມັນເທື່ອທີ 2 ຂອງ



ສພຂ ຊຸດທີ ; ບົດສະຫລະລາຍງານພັດທະນາເສດຖະກິດ-ສັງຄົມ 2021 ແລະ ທິດທາງແຜນການ-ແຜນງົບປະມານ ປະຈຳປີ 2022; ບົດສະຫລະລາຍງານຈັດຕັ້ງປະຕິບັດແຜນງົບປະມານແຫ່ງລັດ 2021 ແລະ ທິດທາງແຜນການ ປະຈຳປີ 2022; ຮ່າງນິຕິກຳວ່າດ້ວຍການປະສານງານລະຫວ່າງພະແນກການ, ອົງການທຽບເທົ່າ, ບັນດາເມືອງ ກັບອົງການປົກຄອງແຂວງ; ຮ່າງນິຕິກຳວ່າດ້ວຍການຄຸ້ມຄອງຕົວເມືອງ

ລະມາມ; ຮ່າງນິຕິກຳວ່າດ້ວຍການກຳນົດລາຄາທີ່ດິນທົ່ວແຂວງ; ຮ່າງຂໍ້ຕົກລົງການນຳໃຊ້ກອງທຶນໄພພິບັດ ແລະ ກອງທຶນສັງຄົມ-ສົງເຄາະຂັ້ນແຂວງ ແລະ ເອກະສານອື່ນໆທີ່ກ່ຽວຂ້ອງ ທີ່ຈະນຳເຂົ້າລາຍງານຕໍ່ກອງປະຊຸມສະໄໝສາມັນເທື່ອທີ 2 ຂອງ ສພຂ ຊຸດທີ ທີ່ຈະໄດ້ໄຂຂຶ້ນໃນມື້ນີ້.

ໂອກາດດຽວກັນນີ້, ບັນດາຜູ້ແທນກອງປະຊຸມ ໄດ້ພ້ອມກັນຍົກສູງຄວາມຮັບຜິດ

ຊອບການເມືອງຂອງຕົນ, ສຸມສະຕິປັນຍາໃນການຄົ້ນຄວ້າ, ປະກອບຄຳຄິດຄຳເຫັນໃສ່ເນື້ອໃນເອກະສານດັ່ງກ່າວ ຢ່າງເລິກເຊິ່ງ ໂດຍສຸມໃສ່ຄົ້ນຄວ້າຄວາມຈຳເປັນ, ຄວາມຮຽກຮ້ອງຕ້ອງການຜົນໄດ້ຜົນເສຍ ພ້ອມທັງມີຄວາມເອກະພາບດ້ານເນື້ອໃນ, ທັດສະນະ ແລະ ຮັບຮອງທົດທາງແຜນການດັ່ງກ່າວ ເຮັດໃຫ້ບັນລຸຕາມລະດັບຄາດໝາຍທີ່ວາງໄວ້.

(ນາລິວັນ)



ຄສຜງ ແລະ ຄວສຜ ໄຊຍະບູລີ ສຳເລັດກອງປະຊຸມຄົບຄະນະປະຈຳປີ 2021

(ສພຊ) ເພື່ອຕົກລົງບັນຫາສຳຄັນອັນເປັນພື້ນຖານຂອງແຂວງ ແລະ ຕິດຕາມກວດກາການເຄື່ອນໄຫວວຽກງານຂອງອົງການປົກຄອງທ້ອງຖິ່ນ ພາຍໃນແຂວງໄຊຍະບູລີ ກໍຄືການຈັດຕັ້ງປະຕິບັດບັນດາມະຕິຂອງສະພາປະຊາຊົນແຂວງ (ສພຂ) ໃນການປະຕິບັດລັດຖະທຳມະນູນ, ກົດໝາຍ ແລະ ແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດຂັ້ນແຂວງ ໃນວັນທີ 20 ທັນວາ 2021 ຄະນະກຳມະການເສດຖະກິດ, ແຜນການ ແລະ ການເງິນ (ຄສຜງ), ສພຂ ໄຊຍະບູລີ, ໄດ້ເປີດກອງປະຊຸມທາງໄກ ໂດຍຜ່ານວິດີໂອ ຢູ່ທີ່ຫ້ອງປະຊຸມ ສພຂ ໂດຍການເປັນປະທານຂອງທ່ານ ຈັດຕະວາ ແກ້ວຄຳເພັດ ປະທານ ຄສຜງ, ມີຮອງປະທານ ຄສຜງ, ສະມາຊິກສະພາປະຊາຊົນແຂວງ ປະຈຳເຂດເລືອກຕັ້ງ 11 ເມືອງ, ຫົວໜ້າ-ຮອງຫົວໜ້າພະແນກການ, ອົງການອ້ອມຂ້າງແຂວງ, ຫົວໜ້າ-ຮອງຫົວໜ້າຂະແໜງການ ແລະ ພະນັກງານວິຊາການຂອງ ສພຂ ເຂົ້າຮ່ວມຢ່າງພ້ອມພຽງ.

ກອງປະຊຸມຄັ້ງນີ້ແມ່ນຈະໄດ້ສຸມໃສ່ຄົ້ນຄວ້າພິຈາລະ



ນາ ແລະ ຕົກລົງບັນຫາສຳຄັນເປັນຕົ້ນແມ່ນຮັບຟັງການລາຍງານຈັດຕັ້ງປະຕິບັດແຜນພັດທະນາເສດຖະກິດ-ສັງຄົມຂອງແຂວງ ປະຈຳ 9 ເດືອນ ແລະ ແຜນຄາດໝາຍ 3 ເດືອນທ້າຍປີ 2021 ແລະ ທິດທາງແຜນການ ປີ 2022; ຮັບຟັງການລາຍງານກ່ຽວກັບການຕິດຕາມກວດກາການຈັດຕັ້ງປະຕິບັດຜົນການກວດສອບປະຈຳປີ 2020 ແລະ ຕິດພັນກັບມະຕິສະບັບເລກທີ 03/ສພຊ, ລົງວັນທີ 5 ມັງກອນ 2021; ຮັບຟັງລາຍງານການເຄື່ອນໄຫວວຽກງານຂອງອົງການກວດກາລັດແຂວງປີ 2021 ແລະ ທິດທາງແຜນການປີ 2022; ຜົນການກວດກາຕາມຜົນການກວດສອບ ປະຈຳປີ 2019; ຮັບຟັງການຜ່ານບົດສະຫລະລາຍງານ

ເຄື່ອນໄຫວວຽກງານ 5 ປີ (2016-2020) ແລະ ແຜນການເຄື່ອນໄຫວ 5 ປີ (2021-2025) ຄສຜງ; ຮັບຟັງການຜ່ານບົດລາຍງານການເຄື່ອນໄຫວວຽກງານຂອງ ຄສຜງ ປະຈຳປີ 2021, ແຜນປີ 2022 ແລະ ຮັບຟັງການຜ່ານຮ່າງມະຕິຂອງກອງປະຊຸມຄົບ ຄສຜງ ປະຈຳປີ 2021.



ໃນຕໍ່ມາ, ທີ່ຫ້ອງປະຊຸມ ສພຂ ໄຊຍະບູລີ ໄດ້ມີກອງປະຊຸມຄົບຄະນະຂອງຄະນະກຳມະການວັດທະນະທຳ-ສັງຄົມ ແລະ ບັນດາເຜົ່າ (ຄວສຜ) ສພຂ ໄຊຍະບູລີ ປະຈຳປີ 2021 (ໃນຮູບແບບປະຊຸມທາງໄກ) ຢ່າງເປັນທາງການ ພາຍໃຕ້ການເປັນປະທານຂອງທ່ານ ບຸນໄທ ສິເທບ ປະທານ ຄວສຜ; ເຂົ້າຮ່ວມໂດຍທ່ານ ນາງ ວິລະພອນ ທອງພິມ ຮອງປະທານ ສພຂ; ມີບັນດາສະມາຊິກສະພາປະຊາຊົນແຂວງ; ຫົວໜ້າ-ຮອງຫົວໜ້າພະແນກການ-ອົງການ, ພະນັກງານຫລັກແຫລ່ງຈາກຂົງເຂດວັດທະນະທຳ-ສັງຄົມ, ແນວລາວສ້າງຊາດ, ອົງການຈັດຕັ້ງມະຫາຊົນ, ກອງບັນຊາການປ້ອງກັນຄວາມສະຫງົບແຂວງ ພ້ອມດ້ວຍພະນັກງານວິຊາການ



ພາຍໃນຄະນະກຳມະການດັ່ງກ່າວເຂົ້າຮ່ວມ.

ກອງປະຊຸມຄັ້ງນີ້, ໄດ້ຮັບຟັງລາຍງານການຈັດຕັ້ງປະຕິບັດວຽກງານວຽກງານ 9 ເດືອນຜ່ານມາ, ແຜນວຽກງານຈຸດສຸມ 3 ເດືອນທ້າຍປີ 2021 ແລະ ທິດທາງແຜນການ ປີ 2022 ຂອງ ຄວສຜ; ການຈັດຕັ້ງປະຕິບັດຄາດໝາຍສູ້ຊົນໃນຂົງເຂດວຽກງານສຶກສາ ແລະ ກິລາ, ຂົງເຂດສາທາລະນະສຸກ, ຂົງເຂດຖະແຫລງຂ່າວ, ວັດທະນະທຳ ແລະ ທ່ອງທ່ຽວ ແລະ ຂົງເຂດວຽກງານແຮງງານ ແລະ ສະຫວັດດີການສັງຄົມ ໃນໄລຍະ 9 ເດືອນຜ່ານມາ, ແຜນວຽກງານຈຸດສຸມ 3 ເດືອນທ້າຍປີ 2021 ແລະ ທິດທາງແຜນການ ປະຈຳປີ 2022. ຈາກນັ້ນ, ຜູ້ເຂົ້າຮ່ວມໄດ້ພ້ອມກັນຄົ້ນຄວ້າປະ

ກອບຄຳຄິດຄຳເຫັນໃສ່ບົດລາຍງານຂອງພາກສ່ວນກ່ຽວຂ້ອງ ໂດຍສະເພາະແມ່ນບັນຫາການແກ້ໄຂຂໍ້ຄົງຄ້າງ ທີ່ເຫັນວ່າຍັງມີຕົວເລກເພີ່ມຂຶ້ນເລື້ອຍໆ ເພື່ອເປັນບ່ອນອີງໃນການຈັດຕັ້ງປະຕິບັດຕໍ່ໜ້າ. ພ້ອມນັ້ນ, ກອງປະຊຸມຍັງໄດ້ຮັບຟັງການຊີ້ແຈງຈາກພາກສ່ວນທີ່ກ່ຽວຂ້ອງ ຕາມຄຳສະເໜີຂອງປະຊາຊົນ ແລະ ຕາມການເຈາະຈົ້ມຂອງສະມາຊິກສະພາປະຊາຊົນແຂວງ.

ໂອກາດດຽວກັນນີ້, ກອງປະຊຸມຍັງໄດ້ຮັບຟັງການໂອ້ລົມຈາກທ່ານນາງວິລະພອນ ທອງພິມ ເຊິ່ງທ່ານສະແດງຄວາມຍ້ອງຍໍຊົມເຊີຍບັນດາຜູ້ແທນກອງປະຊຸມທີ່ໄດ້ຍົກສູງຄວາມຮັບຜິດຊອບການເມືອງຂອງຕົນ, ເຂົ້າໃນການຄົ້ນຄວ້າ ປະກອບຄຳຄິດຄຳເຫັນໃສ່ບົດລາຍ

ງານຂອງພາກສ່ວນກ່ຽວຂ້ອງ ຢ່າງສ້າງສັນ ແລະ ກົງໄປກົງມາ. ຄຽງຄູ່ກັນນັ້ນ ກໍຕ້ອງເອົາໃຈໃສ່ເພີ່ມທະວີການພົວພັນປະສານງານໃຫ້ກົມກຽວລະຫວ່າງຄວສຜ ກັບພາກສ່ວນກ່ຽວຂ້ອງ; ຄວສຜ ຕ້ອງໄດ້ສຸມໃສ່ຜົນຂະຫຍາຍ ແຜນການ 5 ປີ ຂອງຄະນະປະຈຳສະພາປະຊາຊົນແຂວງ ເຂົ້າໃນແຜນການ 5 ປີ ຂອງຄະນະກຳມະການທີ່ໄດ້ຮັບຮອງໃນໄລຍະຜ່ານມາ; ສືບຕໍ່ປັບປຸງແບບແຜນວິທີເຮັດວຽກຂອງຕົນໃຫ້ມີຄຸນນະພາບອັນໃໝ່ ບົນພື້ນຖານການປັບປຸງກົງຈັກໃໝ່ ແລະ ຮຽກຮ້ອງໃຫ້ຂະແໜງການກ່ຽວຂ້ອງຈົ່ງສືບຕໍ່ເອົາໃຈໃສ່ສູ້ຊົນຈັດຕັ້ງປະຕິບັດບັນດາຄາດໝາຍທີ່ຍັງບໍ່ບັນລຸ.

(ອິນທິ ຂຽວສີຟ້າ ແລະ ນິຕຸ ປະສິດທະພົງ)



ສຸກສະບາຍທາຍໄຮຄາ

ຫລາຍທ່ານອາດຈະມີພຶດຕິກຳບາງຢ່າງທີ່ເຮັດຈົນເຄີຍຊົນໃນຊີວິດປະຈຳວັນ ເພາະຄິດວ່າບໍ່ເປັນອັນຕະລາຍຕໍ່ຮ່າງກາຍ ແຕ່ເຈົ້າຮູ້ບໍ່ວ່າບາງພຶດຕິກຳເຫລົ່ານັ້ນສາມາດທຳຮ້າຍລະບົບຂັບຖ່າຍໄດ້? ແຕ່ພຶດຕິກຳທີ່ມີຄວາມສ່ຽງທີ່ອັນຕະລາຍຕໍ່ລະບົບຂັບຖ່າຍນັ້ນມີຫຍັງແດ່? ມື້ນີ້ເຮົາມີມານຳສະເໜີ:

- ກິນອາຈົມເປັນເວລາດົນ ບໍ່ໄປຖ່າຍເມື່ອຮູ້ສຶກເຈັບ ຮ່າງກາຍຈະດູດເອົານ້ຳຈາກອາຈົມກັບຄືນໄປໃຊ້ເຊິ່ງສິ່ງເສດເຫຼືອທີ່ຕ້ອງຖ່າຍຖິ້ມຈະຖືກດູດຊຶມກັບຄືນສູ່ກະແສເລືອດ ເຮັດໃຫ້ເກີດການສະສົມຂອງເຊື້ອພະຍາດຕ່າງໆ ເຮັດໃຫ້ລະບົບພູມຕ້ານທານເຮັດວຽກໜັກ ແລະ ສ່ຽງຕໍ່ການເປັນມະເຮັງລຳໄສ້.

- ກິນຢາລະບາຍເປັນປະຈຳ ການຂັບຖ່າຍໂດຍການກິນຢາລະບາຍຈະເຮັດໃຫ້ເກີດຄວາມຜິດປົກກະຕິຂອງລຳໄສ້ ເຮັດໃຫ້ການຂັບຖ່າຍບໍ່ດີຂຶ້ນເລື້ອຍໆ ທາງທີ່ດີທີ່ສຸດພະຍາຍາມຂັບຖ່າຍຕົວເອງ.

ພຶດຕິກຳທີ່ທຳລາຍລະບົບຂັບຖ່າຍ

ສາວແວ່ນ



- ດືກອກລຳໄສ້ ເພື່ອໃຫ້ໜ້າທ້ອງຍຸບລົງ ການລ້າງສານພິດໃນລຳໄສ້ເລື້ອຍໆຈະໄປຫລຸດຈຳນວນຈຸລິນຊີທີ່ເປັນປະໂຫຍດໃນລຳໄສ້ ເຊິ່ງມີຜົນກະທົບທາງລົບຕໍ່ຮ່າງກາຍ ບໍ່ວ່າຈະເປັນລະບົບຍ່ອຍອາຫານ ແລະ ລະບົບພູມຕ້ານທານເຊື້ອພະຍາດ ເຊິ່ງ

ຈະເຮັດໃຫ້ຮ່າງກາຍຮູ້ສຶກເມື່ອຍໄດ້ງ່າຍ. - ຕື່ມນ້ຳໝາກໄມ້ແທນນ້ຳ ນ້ຳໝາກໄມ້ທີ່ແຍກເອົາແຕ່ນ້ຳ ເຮັດໃຫ້ເສັ້ນໃຍອາຫານຫລຸດລົງ ເຊິ່ງມັນຈະບໍ່ສາມາດຊ່ວຍໃນການຂັບຖ່າຍໄດ້ ຄວນປ່ຽນມາກິນໝາກໄມ້ສົດ ແລະ ຕື່ມນ້ຳຫລາຍໆ.

- ຫລີກເວັ້ນການອອກກຳລັງກາຍ ຫລື ເຮັດວຽກຢູ່ກັບທີ່ເປັນເວລາດົນໆ ໂດຍບໍ່ມີການເໝາະເໝາະ ຈາກເວລາທີ່ຮ່າງກາຍບໍ່ມີການເຄື່ອນໄຫວ ລຳໄສ້ຈະຢຸດນື່ງ ເສດອາຫານຈະຍັງເຫລືອຢູ່ໃນລຳໄສ້ຄືເກົ່າ ເຮັດໃຫ້ສ່ຽງຕໍ່ການອາຈົມແກ່ນໄດ້.



ສາລາກະວີ

ປີໃໝ່ຂໍໃຫ້ໂຊກດີ

ໂດຍ: ດາວເປັງແສງ

* ປີເກົ່າຫຍັບຢ່າງຍ້າຍ
ຂໍໃຫ້ເທຍລະຄົງຄາ
ກິດຈະການງານກ້າວ
ຊັບສິນຂອງເຄື່ອງໃຊ້

* ຫາຍຈາກຄວາມເດືອດຮ້ອນ
ແສນສະບາຍອາລົມ
ໃຫ້ຄົນນິຍົມຍ້ອງ
ສຸກຊື່ນສົມມາດແມ້ງ

* ມວນໝູ່ທວນເທດຄ້າ
ເງິນຄຳຫລາຍ
ກະສິກຳກໍໂດຍດ້າມ
ລັດຖະການກໍຈົ່ງໄດ້

* ກິດຕິຊັບກຽດກ້ອງ
ເນົາຢູ່ໃນໂລກາ
ຮ່ວມໃຈກັນສັນສ້າງ
ທ້ວທຸກຂົງເຂດບ້ານ

* ເວລາໝູນກາຍເປັນປີໃໝ່ແລ້ວ
ຕັກເຕືອນຕົນເປັນຫລັກ
ສ້າງສົມບູນກຸສົນໄວ້
ຈົ່ງສຳເລັດລາບລົ້ນ

ປີໃໝ່ວຽນມາ
ຢູ່ຍືນຍາວໝັ້ນ
ຈະເລີນສີໃສສ່ອງ
ທະວີຂຶ້ນລື່ນຫລັງ

ນອນນັ່ງສຸກສົມ
ທຸກຢ່າວົນວຽນໃກ້
ແຍງຍັຮັກຫໍ່
ກະສັນຊ້ອຍຊື່ນພະໄມ ທ່ານເອີຍ

ຂາຍງ່າຍມີກຳໄລ
ຊື່ນມະໂນເລີງເລື້ອຍ
ກຳມະກອນພ້ອມພໍ່າ
ສູງຊື່ນລື່ນກວ່າຫລັງ

ເຊັ່ງຊຳລືຊາ
ຢ່າທຸກຈົນເງິນໃຊ້
ເມືອງລາວໃຫ້ເຮືອງຮຸ່ງ
ປະຊາເຊື້ອຢູ່ເຢັນ ນັ້ນແລ້ວ

ເສີມສິ່ງເປັນກຸສົນ
ຢ່າເຄື່ອນຄອນແຄນລົ້ມ
ຈິດໃຈຂາວສະອາດ
ຜົນງານສ້າງລື່ນຫລັງ ນັ້ນທ້ອນ!

ເບີໂທສຸກເສີນ

O ຕຳຫລວດ

- ປກສ ນະຄອນຫລວງ 021 4191119
- ກົມຕຳຫລວດສືບສວນ-ສອບສວນ 021 970093
- ກົມຕຳຫລວດປ້ອງກັນຢາເສບຕິດ 021 217258
- ກົມຕຳຫລວດເສດຖະກິດ 021 212519
- ກົມຕຳຫລວດຈະລາຈອນ 021 900927
- ກົມຕຳຫລວດສະກັດກັ້ນ ແລະຕຳນການຄ້າມະນຸດ 021 970543
- ກົມຕຳຫລວດກວດຄົນເຂົ້າເມືອງ (ຕມ) 021 251287
- ກົມຄຸມຄອງຄົນຕາງປະເທດ 021 212520
- ສາຍດວນ 1191

O ຫນ່ວຍກູ້ໄພ

- ສະມາຄົມອາສາກູ້ໄພນະຄອນຫລວງ 1624
- ຫນ່ວຍກູ້ໄພມູນນິທິຊ່ວຍເຫລືອຄົນທຸກຍາກ 1623
- ຫນ່ວຍຊ່ວຍເຫລືອຜູ້ປະສົບໄພ ອົງການກາແດງ 1625
- ມູນນິທິ ກູ້ໄພ ນາຄາ 1513

O ໂຮງຫມໍ

- ມະໂຫສິດ 021 214018
- ມິດຕະພາບ 150 ຕຣຸງ 021 710006
- ເຊດກາທິລາດ 021 351156
- ສູນຮັບແຈ້ງໄຂຫວັດສັດປົກ 166



ທັກທາຍ ລະບາຍ



ສຽມຫ້ຽນ

(ເລື່ອງເບີງ ເວົ້າແບບທັນເອງ ບໍ່ເຄັ່ງໜັງໜີງ)

* ສະບາຍດີປີໃໝ່ສາກົນ ປີ 2022 ທີ່ກຳລັງລະເດີນທາງມາເຖິງໃນມື້ນີ້ ໝື່ງປົກກະຊົນຜູ້ພົ້ນ ແຫ່ງທ່າງລາໄປ ໝື່ງປົກກະຊົນກາຍເຮັດຫຍັງມາໄດ້ ອັນໃດຍັງຄົງຄ້າງ ແຜນການໃຫ້ສາບຜູ້ທີ່ຮັດໄດ້ແຕ່ງສ້າງ ອັນປັບປັບໃຫ້ຫລັກໄກ ແລະ ເປັນໄປໃນໂອກາດນີ້ ສຽມຂໍຝາກພອນໄຊ ສົ່ງໄປຍັງແພ່ນຄ່າລ່າ ມິດສະຫາຍທີ່ໂດດເດັ່ນ ຂໍໃຫ້ສຸກໃຈລື້ນ ສົມຫວັງທຸກຢ່າງ ສຸຂະພາບພຽບພ້ອມ ການງານກ້າວລື່ນກວ່າຫລັງ ທຸກທ່ານເດີ!

* ລັດຖະບານໄດ້ກຳນົດເອົາວັນທີ 1 ມັງກອນ ເປັນການເປີດປະເທດຕ້ອນຮັບນັກທ່ອງທ່ຽວ ໃນເຂດພື້ນທີ່ຮຽດ ໄລຍະທີ 1 ໃນ 3 ໄລຍະທີ່ລັດຖະບານກຳນົດໄວ້ ຂໍໃຫ້ປ່ອງປະຊາພີ່ນ້ອງ ກຽມພ້ອມຮັບມື ນັບຖືໃນມາດຕະການ ເພີ່ມຄວາມກຳນົດໄວ້ ທັງເອົາໃຈໃສ່ແຕ້ ການດຳລົງຊີວິດແບບໃໝ່ ເຮົາຕ້ອງຢູ່ຮ່ວມໄດ້ ປັບປຸງແກ້ປ່ຽນຕາມ ນັ້ນແລ້ວ!

* ສິໄວ້ອາໄລຢ່າງສຸດຊຶ້ງຕໍ່ການຈາກໄປຂອງທ່ານ ໄກວ່າພອນ ແກ້ວອິໄລ ກ່າມາທຶກບັນດາເຜົ່າ ສະພາແຫ່ງຊາດ ທີ່ໄດ້ເສຍຊີວິດລົງໃນວັນທີ 21 ທັນວາທີ່ຜ່ານມາ ລວມອາຍຸໄດ້ 56 ປີ ບົດບ້າລັບແລ້ວ ເດີນທາງສູ່ສະຖານສະຫວັນ ຫລັບໄຫວ້ໃນນິພາບ ແຫ່ງສະຫວັນເພື່ອງພ້າ ໄປເປັນອາດຍາຢູ່ເບື້ອງ ເພື່ອງຫລວງເມລຸມາດ ຫາກຊາດໝ້າມີໃຫ້ຕ່ຳອຍ້ອນ ຄົນເບື້ອງບ່ອນສະພາ ເດີທ່ານເອີຍ!

🙏 ຊອບຍັ້ມ 🙏

ຫົວໝູ່

ເລື່ອງ: ຫົວກ່ອນ

ຄົນຊ້າງເຮືອນເຫັນສົມສິນື່ງໄຫ້ຢູ່ຄົນຂັບໄດ ສິ່ງເຂົ້າໄປ

ຖາມວ່າ:

- ເປັນຫຍັງສົມສິ ຄືມາບັ່ງໄຫ້ຢູ່ນັ້ນ?
- + “ພໍ່ອ່ອຍ” ທັງເວົ້າທັງສະອັບ “ພໍ່ອ່ອຍຕອກເຫລັກຕະປູ ລາວຕອກບໍ່ຖືກ ເລີຍຮ້ຽວໄປຖືກມີໂຕເອງ”
- ອ້າວ!!!! ແລ້ວເຈົ້າໄຫ້ເຮັດຫຍັງ?
- + ເພາະຕອກຫ້າອິດຊ້ອຍຫົວກ່ອນຫັ້ນດີ



ຄະຕິເຕືອນໃຈ

ດວກຫຍ້າ

ສິ່ງໄຄວ່ຄວ້າໂອກາດໃຫ້ຫລາຍຂຶ້ນ
ແລະຫາຊ່ອງໃຫ້ໝ່ອຍລົງ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ ເລກທີ 02 /ສພຊ
ນະຄອນຫຼວງວຽງຈັນ, ວັນທີ 9 ສິງຫາ 2021

ກົດໝາຍວ່າດ້ວຍການປັບປຸງ
ບາງມາດຕາຂອງກົດໝາຍວ່າດ້ວຍຢາເສບຕິດ

ມາດຕາ 1 ຈຸດປະສົງ

ກົດໝາຍສະບັບນີ້ ກຳນົດເນື້ອໃນການປັບປຸງບາງມາດຕາຂອງກົດໝາຍວ່າດ້ວຍຢາເສບຕິດ ໃຫ້ມີຄວາມກະຈ່າງແຈ້ງ ແລະ ຮັດກຸມ, ສາມາດຈັດຕັ້ງປະຕິບັດໄດ້ຢ່າງມີປະສິດທິຜົນ ເພື່ອກວດກາ, ຄວບຄຸມ, ສະ ກັດກັນ, ຕ້ານຢາເສບຕິດ ແລະ ຈຳກັດປາກົດການຫຍໍ້ທໍ້ໃນສັງຄົມ ແນໃສ່ເຮັດໃຫ້ປະເທດຊາດ ປອດຈາກຢາເສບຕິດ ແລະ ມີຄວາມສະຫງົບປອດໄພ.

ມາດຕາ 2 ມາດຕາຂອງກົດໝາຍທີ່ມີການປັບປຸງ

ມາດຕາທີ່ມີການປັບປຸງເນື້ອໃນ ມີ ດັ່ງນີ້:

1. ມາດຕາ 9 ຢາເສບຕິດທີ່ເກືອດຫ້າມ

ຢາເສບຕິດທີ່ເກືອດຫ້າມ ແມ່ນ ຢາເສບຕິດ ທີ່ກະຕຸ້ນ ແລະ/ຫຼື ອອກລິດ ຕໍ່ຈິດປະ ສາດ ຢ່າງຮ້າຍແຮງ ແລະ ບໍ່ອະນຸຍາດນຳໃຊ້ຢ່າງເດັດຂາດ ເຊັ່ນ ເຮໂຣອິນ, ໂຄເຄອິນ, ຢາອີ, ຢາບ້າ, ຢາໄອສ໌, ເຄຕາມິນ ແລະ ຢາເສບຕິດອື່ນ ຕາມທີ່ໄດ້ກຳນົດໄວ້ໃນລະບຽບການ.

2. ມາດຕາ 10 ຢາເສບຕິດ ແລະ ສານເຄມີທີ່ຖືກຄວບຄຸມການນຳໃຊ້

ຢາເສບຕິດ ແລະ ສານເຄມີ ທີ່ຖືກຄວບຄຸມການນຳໃຊ້ ແມ່ນສານກະຕຸ້ນ ແລະ/ຫຼື ອອກລິດຕໍ່ຈິດປະສາດ ເຊັ່ນ ມອກຟິນ (Morphine), ຢາຝິນ (Opium), ໂຄເຄອິນ (Codeine), ເມທາໂດນ (Methadone), ເຟນຕານິນ (Fentanyl), ມິດາໂຊລາມ (Midazolam), ອາໂມບາບິຕານ (Amobarbital), ອາເຊຕິກ ແອນຮາຍໄດຣ (Acetic anhydride), ອາເຊຕິນ ຄລໍຣາຍ (Acetyl chloride), ຊຸນຟູລິກ ອາຊິດ (Sulphuric acid), ເອທິນ ອາຊິເຕດ (Ethyl acetate), ຮາຍໂດຣຄໍຣໍລິກ ອາຊິດ (Hydrochloric acid), ໂປຣປີໂອນິນ ໂຄຣຣາຍ (Propionyl chloride), ໄນຕຣິດ ອອກໄຊ (Nitrous oxide) ແລະ ສານກະຕຸ້ນ ແລະ/ຫຼື ອອກລິດຕໍ່ຈິດປະສາດອື່ນ ຕາມທີ່ໄດ້ກຳນົດໄວ້ໃນລະບຽບການຕ່າງຫາກ.

ຢາເສບຕິດ ແລະ ສານເຄມີທີ່ຖືກຄວບຄຸມການນຳໃຊ້ ອະນຸຍາດໃຫ້ນຳໃຊ້ເຂົ້າໃນວິທະຍາສາດການແພດ, ອຸດສາຫະກຳ, ກະສິກຳ ແລະ ອື່ນໆ ໂດຍມີການຄວບຄຸມຢ່າງເຂັ້ມງວດ ຕາມລະບຽບການ.

3. ມາດຕາ 34 ຂອງກາງກ່ຽວກັບຄະດີຢາເສບຕິດ

ຂອງກາງກ່ຽວກັບຄະດີຢາເສບຕິດ ແມ່ນ ຢາເສບຕິດ, ຊັບສິນ, ວັດຖຸສິ່ງຂອງ ແລະ ພາຫະນະ ທີ່ຍຶດໄດ້ ຊຶ່ງເປັນຫຼັກຖານໃຫ້ແກ່ການຈັບຕົວ, ການດຳເນີນຄະດີ ແລະ ຕັດສິນລົງໂທດຜູ້ກະທຳຜິດ.

ຂອງກາງທີ່ເປັນຢາເສບຕິດ ຊຶ່ງຝົບເຫັນ ແລະ ຍຶດໄດ້ ຕ້ອງກວດກາ, ນັບຈຳນວນ, ຊຶ່ງນ້ຳໜັກ, ບັນທຶກ ແລ້ວສົ່ງຕົວຢ່າງຢາເສບຕິດໃຫ້ສູນວິໄຈໃຫ້ວ່ອງໄວ ແລະ ແຈ້ງຜົນການວິໄຈຈົບໂດຍໄວ. ຂອງກາງດັ່ງກ່າວ ຕ້ອງຄຸ້ມຄອງ ແລະ ເກັບມ້ຽນຢູ່ບ່ອນທີ່ຮັບປະ ກັນບໍ່ໃຫ້ຕົກເຮ່ຍເສຍຫາຍ ຫຼື ສັບປຸງນ.

ຂອງກາງທີ່ເປັນ ເຜັດ, ຄຳ, ເງິນ, ວັດຖຸສິ່ງຂອງ, ພາຫະນະ ແລະ ຊັບສິນອື່ນ ບໍ່ອະນຸ ຍາດໃຫ້ນຳໃຊ້ເດັດຂາດ ແລະ ໃຫ້ປະຕິບັດຕາມກົດໝາຍວ່າດ້ວຍການດຳເນີນຄະດີອາຍາ.

ຂອງກາງທີ່ເປັນຢາເສບຕິດ ລວມທັງ ຊັບສິນ, ວັດຖຸສິ່ງຂອງ ຫຼື ພາຫະນະ ທີ່ຍຶດໄດ້ ໂດຍບໍ່ຮູ້ ຫຼື ບໍ່ອາດຮູ້ໄດ້ວ່າຜູ້ໃດເປັນເຈົ້າຂອງ ຕ້ອງມອບໃຫ້ອົງການສືບສວນ-ສອບສວນຂອງເຈົ້າໜ້າທີ່ຕຳຫຼວດ ເປັນຜູ້ຄຸ້ມຄອງ, ເກັບຮັກສາຕາມກົດໝາຍວ່າດ້ວຍການດຳເນີນຄະດີອາຍາ ແລະ ຂໍ້ 4. ມາດຕາ 35 ຂອງກົດໝາຍສະບັບນີ້.

ການມອບຮັບຂອງກາງ ກ່ຽວກັບຄະດີຢາເສບຕິດໃຫ້ກັນລະຫວ່າງອົງການລັດທີ່ກ່ຽວ ຂ້ອງ ໃນແຕ່ລະຄັ້ງ ຕ້ອງມີການກວດກາຄືນ ແລະ ຍັງຢືນໃຫ້ຖືກຕ້ອງ ຕາມບົດບັນທຶກເບື້ອງຕົ້ນ.

ໃນກໍລະນີທີ່ມີການຮັບສາລະພາບຂອງຜູ້ຖືກຫາ ແຕ່ບໍ່ມີຂອງກາງນັ້ນ ຕ້ອງໄດ້ຊອກຫາພະຍານ,ຫຼັກຖານອື່ນໃນຄະດີມາຍັງຢືນເພື່ອຝຶກຈາລະນາຕັດສິນ.

4. ມາດຕາ 35 ການຍຶດ, ການອາຍັດ, ການຮີບ ຊັບ ແລະ ວັດຖຸສິ່ງຂອງ

ຊັບສິນ, ພາຫະນະ, ອຸປະກອນ, ບັນຊີເງິນຝາກ ທີ່ຝົວຜັນກັບຄະດີຢາເສບຕິດ ຕ້ອງຖືກຍຶດ ຫຼື ອາຍັດມາເປັນຂອງກາງ ຕາມກົດໝາຍ ເພື່ອລໍຖ້າສານຝຶກຈາລະນາຕັດສິນ. ໃນກໍລະນີຜູ້ຖືກຫາ ເອົາຕົວຫຼົບໜີ ຫຼື ໂຕນໜີ ຖ້າບຸກຄົນ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 02 / ສພຊ
ນະຄອນຫຼວງວຽງຈັນ, ວັນທີ 09 / 08 / 21

ມະຕິ

ຂອງກອງປະຊຸມສະພາແຫ່ງຊາດ
ກ່ຽວກັບການຮັບຮອງເອົາກົດໝາຍວ່າດ້ວຍການປັບປຸງບາງມາດຕາ
ຂອງກົດໝາຍວ່າດ້ວຍຢາເສບຕິດ

ອີງຕາມລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ມາດຕາ 53 ຂໍ້ 1 ແລະ ກົດໝາຍວ່າດ້ວຍການປັບປຸງບາງມາດຕາຂອງກົດໝາຍວ່າດ້ວຍສະພາແຫ່ງຊາດ ແລະ ກົດໝາຍວ່າດ້ວຍສະພາປະຊາຊົນຂັ້ນແຂວງ (ສະບັບປັບປຸງ ປີ 2020) ມາດຕາ 11 ຂໍ້ 1.

ພາຍຫຼັງທີ່ກອງປະຊຸມສະໄໝວິສາມັນ ເທື່ອທີ 1 ຂອງສະພາແຫ່ງຊາດ ຊຸດທີ IX ໄດ້ຄົ້ນຄວ້າຝຶກຈາລະນາຢ່າງກວ້າງຂວາງ ແລະ ເລິກເຊິ່ງ ກ່ຽວກັບເນື້ອໃນຂອງກົດໝາຍວ່າດ້ວຍການປັບປຸງບາງມາດຕາຂອງກົດໝາຍວ່າດ້ວຍຢາເສບຕິດ ໃນວາລະກອງປະຊຸມ ຄັ້ງວັນທີ 9 ສິງຫາ 2021.

ກອງປະຊຸມສະພາແຫ່ງຊາດ ຕົກລົງ:

ມາດຕາ 1 ຮັບຮອງເອົາກົດໝາຍວ່າດ້ວຍການປັບປຸງບາງມາດຕາຂອງກົດໝາຍວ່າດ້ວຍຢາເສບຕິດ ດ້ວຍຄະແນນຫຼາຍກວ່າເຄິ່ງໜຶ່ງ ຂອງຈຳນວນສະມາຊິກສະພາແຫ່ງຊາດ ທີ່ເຂົ້າຮ່ວມກອງປະຊຸມ.

ມາດຕາ 2 ມະຕິສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.

ປະທານສະພາແຫ່ງຊາດ



ປອ ໂຂສົມພອນ ພິມວິຫານ

ທີ່ເປັນເຈົ້າຂອງ ຊັບສິນ, ພາຫະ ນະ, ອຸປະກອນ, ບັນຊີເງິນຝາກ ດັ່ງກ່າວ ຫາກບໍ່ເຂົ້າມາຝົວຜັນເອົາ ພາຍໃນເວລາ ສາມສິບວັນ ນັບແຕ່ວັນໄດ້ອອກແຈ້ງການໂດຍປະກາດຜ່ານພາຫະນະສື່ມວນຊົນ ເປັນຕົ້ນໄປ ໃຫ້ອົງການສືບສວນ-ສອບສວນຂອງເຈົ້າໜ້າທີ່ຕຳຫຼວດ ສະຫຼຸບສຳນວນຄະດີ ເພື່ອສົ່ງໃຫ້ອົງ ການໄອຍະການປະຊາຊົນຖະແຫຼງຕໍ່ສານປະຊາຊົນຝຶກຈາລະນາຕັດສິນຮີບເປັນຂອງລັດ.

ຂອງກາງທີ່ເສື່ອມຄຸນນະພາບໄວ, ປຽນຮູບງ່າຍ ແລະ ສັດລ້ຽງ ຕ້ອງນຳອອກປະມຸນຂາຍຕາມລະບຽບການ ແລ້ວນຳເງິນທີ່ໄດ້ຈາກການຂາຍນັ້ນ ເກັບໄວ້ໃນບັນຊີເງິນຝາກຢູ່ໃນຄັງເງິນແຫ່ງຊາດ ຫຼື ເປີດບັນຊີໄວ້ ຢູ່ທະນາຄານແຫ່ງສປປລາວ ຫຼື ທະນາຄານທຸລະກິດຂອງລັດ ທີ່ໄດ້ຮັບອະນຸຍາດ ເພື່ອລໍຖ້າຄຳຕັດສິນຂອງສານທີ່ໃຊ້ໄດ້ຢ່າງເດັດຂາດ.

ສຳລັບຂອງກາງທີ່ເປັນ ເຜັດ, ຄຳ, ເງິນ ແລະ ວັດຖຸມີຄ່າອື່ນ ເຈົ້າໜ້າທີ່ທີ່ກ່ຽວຂ້ອງ ຕ້ອງເອົາໄປຝຶກເພື່ອຍັງຢືນຄຸນລັກສະນະ, ພ້ອມທັງຊຶ່ງນ້ຳໜັກຂອງວັດຖຸດັ່ງກ່າວໂດຍໄວ ຢ່າງເປັນລາຍລັກອັກສອນ ກ່ອນນຳໄປຝາກໄວ້ຢູ່ທະນາຄານແຫ່ງ ສປປລາວ ຫຼື ທະນາຄານທຸລະກິດຂອງລັດ ທີ່ໄດ້ຮັບອະນຸຍາດ.

ຊັບສິນ, ພາຫະນະ, ອຸປະກອນ ແລະ ຂອງກາງອື່ນ ທີ່ຝົວຜັນກັບການກະທຳຜິດກ່ຽວກັບຢາເສບຕິດ ຈະຖືກຮີບ ຫຼື ສົ່ງຄືນຕາມຄຳຕັດສິນຂອງສານ.

ໃນກໍລະນີ ຊັບສິນ, ພາຫະນະ, ອຸປະກອນ ທີ່ຊື້ເປັນເງິນຜ່ອນ ທີ່ຝົວ

ອ່ານຕໍ່ສະບັບຫນ້າ...



ເຂົ້າໃຈຄຳສັບ
ກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍການສົ່ງເສີມການລົງທຶນ

9. ພາຫະນະຮັບໃຊ້ການຜະລິດໂດຍກົງ ໝາຍເຖິງກົນຈັກ, ລົດບັນທຸກໜັກ ແລະ ອື່ນໆ ທີ່ນຳໃຊ້ໂດຍກົງ ເຂົ້າໃນການດຳເນີນກິດຈະການລົງທຶນ ຕາມການກຳນົດຂອງລັດຖະບານ;

10. ການລົງທຶນທາງກົງ ໝາຍເຖິງການທີ່ຜູ້ລົງທຶນ ຫລື ກຸ່ມຜູ້ລົງທຶນ ນຳເອົາທຶນໄປດຳເນີນທຸລະກິດ ເຊິ່ງເຮັດໃຫ້ຕົນເປັນເຈົ້າຂອງວິສາຫະກິດ ແລະ ຄຸ້ມຄອງບໍລິຫານ ຫລື ຂະຫຍາຍວິສາຫະກິດທີ່ກ່ຽວຂ້ອງ.

ອ່ານຕໍ່ສະບັບຫນ້າ



ຈີນ ຈະອອກກົດໝາຍປົກປ້ອງແມ່ຍິງ ສ້າງຄວາມສະເໝີພາບ-ປ້ອງກັນ ການລ່ວງລະເມີດ

ແປ ແລະ ຮຽບຮຽງ: ນາງ ປາກາລັກ ພິມມິໄຊ



ຕາມການລາຍງານຂ່າວເມື່ອກາງອາທິດຜ່ານມາ ໃຫ້ຮູ້ວ່າ: ຄະນະປະຈຳສະພາປະຊາຊົນແຫ່ງຊາດຈີນ ພວມພິຈາລະນາຮ່າງກົດໝາຍປົກປ້ອງສິດ ແລະ ຜົນປະໂຫຍດຂອງແມ່ຍິງ ເພື່ອໃຫ້ແມ່ຍິງໄດ້ຮັບການປົກປ້ອງຫຼາຍຂຶ້ນຈາກການຈຳແນກບົດບາດຍິງ-ຊາຍ ແລະ ການລ່ວງລະເມີດທາງເພດໃນບ່ອນເຮັດວຽກ.

ບົດລາຍງານປະຈຳປີຂອງເວທີປຶກສາຫາລືເສດຖະກິດໂລກ ຈັດອັນດັບໃຫ້ຈີນຢູ່ອັນດັບ 107 ຈາກ 153 ປະເທດໃນທ້ວງໂລກກ່ຽວກັບຄວາມສະເໝີພາບທາງເພດເຊິ່ງຜູ້ຊາຍທີ່ດຳລົງຕຳແໜ່ງຂຶ້ນສູງທາງດ້ານການເມືອງ ແລະ ທຸລະກິດ, ລັດຖະສະພາມີເພດຍິງ 1/4 ແລະ ມີແມ່ຍິງ 1 ທ່ານ ໃນຈຳນວນກົມການເມືອງທັງ

ໝົດ 25 ທ່ານ.

ພາຍໃຕ້ກົດໝາຍສະບັບໃໝ່ນີ້, ຫ້າມບໍ່ໃຫ້ນາຍຈ້າງຖາມຜູ້ສະໝັກວຽກທີ່ເປັນເພດຍິງວ່າ ເຂົາເຈົ້າຕັ້ງໃຈຈະແຕ່ງຕັ້ງ ຫລືຖືພາ ຫລືບັງຄັບໃຫ້ຜູ້ສະໝັກໄປກວດການຖືພາ. ນອກນັ້ນ, ກົດໝາຍສະບັບໃໝ່ຍັງໄດ້ຫ້າມນາຍຈ້າງຫ້າມຈຳກັດພະນັກງານເພດຍິງຈາກການແຕ່ງຕັ້ງ ຫລືການມີລູກ, ຫລືໃຫ້ຄວາມສຳຄັນໃນການສົ່ງເສີມເພດຊາຍຫຼາຍກວ່າເພດຍິງ ໂດຍສະເພາະແມ່ນການເລື່ອນຕຳແໜ່ງຢ່າງຈະແຈ້ງເກີນໄປ.

ຮ່າງກົດໝາຍສະບັບນີ້ ລະບຸວ່າ ການສະແດງອອກທາງວາຈາທີ່ມີຄວາມໝາຍທາງເພດ, ພຶດຕິກຳທີ່ບໍ່ເໝາະສົມທາງເພດ, ການສະແດງຮູບພາບທາງເພດຢ່າງຈະແຈ້ງ ຫລືການ

ກ່າວອ້ອມເຖິງຜົນປະໂຫຍດເພື່ອແລກປ່ຽນກັບຄວາມສຳພັນ ຫລື ເພດຖືເປັນສິ່ງຜິດກົດໝາຍ.

ການເຄື່ອນໄຫວດັ່ງກ່າວ ມີຂຶ້ນເນື່ອງຈາກຄວາມພະຍາຍາມຂອງຈີນໃນການຮັກສາແຮງງານຂອງຕົນໃນຂະນະທີ່ປະຊາກອນແຮງງານແມ່ນຫລຸດລົງ ລວມທັງກະແສຟອງການເຄື່ອນໄຫວຮຽກຮ້ອງເຖິງຄວາມສະເໝີພາບລະຫວ່າງຍິງ-ຊາຍ ແລະ ການເຄື່ອນໄຫວຂອງກຸ່ມຄົນຈຳນວນໜຶ່ງທີ່ໃສ່ຊື່ວ່າ #MeToo ເຊິ່ງເປັນກຸ່ມຕໍ່ຕ້ານການລ່ວງລະເມີດທາງເພດທີ່ເລີ່ມຂຶ້ນໃນປີ 2018 ເມື່ອນັກສຶກສາມະຫາວິທະຍາໄລປັກກິ່ງໄດ້ກ່າວຫາສາສະດາຈານຂອງນາງວ່າມີການລ່ວງລະເມີດທາງເພດ.

ແຫລ່ງຂ່າວ: MGR Online



ນາຍົກຍີ່ປຸ່ນ ຖະແຫລງກ່ຽວກັບມາດຕະການ ຄວບຄຸມເຂດຊາຍແດນ ຫລັງສຳເລັດ ກອງປະຊຸມສະໄໝວິສາມັນຂອງລັດຖະສະພາ

ແປ ແລະ ຮຽບຮຽງ: ນາກ ເມືອງມະໄນ

ສຳນັກຂ່າວຊີນຫົວລາຍງານໃນວັນອັງຄານທີ 21 ທັນວາຜ່ານມາ ໃຫ້ຮູ້ວ່າ: ພາຍຫລັງກອງປະຊຸມວິສາມັນຂອງລັດຖະສະພາຍີ່ປຸ່ນ ເຊິ່ງໄດ້ດຳເນີນມາເປັນເວລາ 16 ວັນ, ທ່ານຟູມິໂອະ ຄິຊິດະ ນາຍົກລັດຖະມົນຕີຍີ່ປຸ່ນ ໄດ້ຖະແຫລງຂ່າວເພື່ອເປີດເຜີຍວ່າ: ຍີ່ປຸ່ນຈະສືບຕໍ່ປະຕິບັດມາດຕະການຄວບຄຸມເຂດຊາຍແດນຢ່າງເຂັ້ມງວດ ທ່າມກາງຄວາມເປັນຫວ່າງກ່ຽວກັບໂຄວິດ-19 ສາຍພັນໂອໂມຄຣອນ.

ທ່ານ ຟູມິໂອະ ຄິຊິດະ ໄດ້ໃຫ້ການຖະແຫລງວ່າ: ພະຍາດໂຄວິດ-19 ເຊື້ອສາຍໂອໂມຄຣອນ ຍັງບໍ່ທັນແຜ່ລະບາດໃນລະດັບຊຸມຊົນຢູ່ປະເທດຍີ່ປຸ່ນ, ແຕ່ຍີ່ປຸ່ນຕ້ອງເພີ່ມທະວີມາດຕະການເຝົ້າລະວັງໂດຍການເລັ່ງໃສ່ວັກຊີນຕ້ານພະຍາດໂຄວິດ-19, ສັກຢາວັກຊີນເຂັ້ມເພີ່ມເພື່ອດຶງປະສິດທິພາບໃນການປ້ອງກັນຫຼາຍຂຶ້ນ ແລະ ຊຸກຍູ້ການໃຊ້ຢາຕ້ານໂຄວິດ-19 ແບບກິນ.

ທ່ານ ຟູມິໂອະ ຄິຊິດະ ກ່າວວ່າ: ການປະເມີນຜົນທາງວິທະຍາສາດຍັງບໍ່ສາມາດກຳນົດໄດ້ວ່າເຊື້ອພະຍາດໂຄວິດ-19 ເຊື້ອສາຍໂອໂມຄຣອນຕິດເຊື້ອໄດ້ງ່າຍປານໃດ? ແລະ ເຮັດໃຫ້ເກີດອາການຮ້າຍແຮງຂຶ້ນ ຫລືບໍ່ແຕ່ພວກເຮົາໄດ້ຕັດສິນໃຈທີ່ຈະຂະຫຍາຍການບັງຄັບໃຊ້ມາດຕະການຄວບຄຸມຊາຍແດນໃນປັດຈຸບັນທີ່ເລີ່ມໃຊ້ໃນທ້າຍເດືອນພະຈິກຜ່ານມາ ຂະຫຍາຍອອກໄປຕື່ມອີກ.

ທ່ານ ຟູມິໂອະ ຄິຊິດະ ກ່າວ

ຕື່ມວ່າ: ຜູ້ທີ່ກວດຫາເຊື້ອໂຄວິດມີຜົນເປັນບວກຕ້ອງເຂົ້າກວດຫາເຊື້ອພະຍາດໂຄວິດ-19 ສາຍພັນໂອໂມຄຣອນຕື່ມອີກ.

ອີກດ້ານໜຶ່ງ, ລັດຖະບານຍີ່ປຸ່ນໄດ້ປິດລ້ອມຊາວຕ່າງປະເທດ, ຄົນສັນຊາດຍີ່ປຸ່ນ ຫລືຄົນຕ່າງປະເທດທີ່ອາໄສຢູ່ໃນຍີ່ປຸ່ນ ຈະຕ້ອງກັກຕົວໃນສະຖານທີ່ທີ່ລັດຖະບານທີ່ກຳນົດໄວ້ເມື່ອເຂົາເຈົ້າເດີນກັບມາປະເທດຍີ່ປຸ່ນເຊິ່ງປັດຈຸບັນ, ຍີ່ປຸ່ນພວມເລັ່ງໃສ່ວັກຊີນຕ້ານໂຄວິດ-19 ພ້ອມແລ້ວທີ່ຈະກ້າວໄປໜ້າດ້ວຍການສັກວັກຊີນຄັ້ງທີ 3 ໃຫ້ຄວາມສຳຄັນແກ່ພະນັກງານສາທາລະນະສຸກ ແລະ ຜູ້ສູງອາຍຸເປັນກຸ່ມທຳອິດ.

ແຫລ່ງຂ່າວ: Xihua





ຜູ້ແທນປະຊາຊົນ

ລາຍການໂທລະພາບ "ຜູ້ແທນປະຊາຊົນ"

- 1 ຂອງ ທຸລະ 1
- 2 ອອກອາທິດທຸກອາທິດ
- 3 ຕອນທຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ "ຜູ້ແທນປະຊາຊົນ"



- 1 ກະຈາຍສຽງທຸກອາທິດເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 KHz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານຫນັງສືພິມ, ຟັງລາຍການວິທະຍຸ ແລະ ເບິ່ງລາຍການໂທລະພາບ "ຜູ້ແທນປະຊາຊົນ"



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍ່ດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຮັດທຸລະກຳທາງການເງິນ ຈະບໍ່ແມ່ນເລື່ອງຍາກຖືກຕ້ອງ, ແອັບ LDB Trust ມີທາງຫຼາຍໆຢ່າງໃນການບໍລິການ ໃຫ້ທ່ານໄດ້ເລືອກໃຊ້ຕາມໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດຄອດເງິນ, ໂອນເງິນ, ຊຳລະຄ່າໃບບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ...ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play
Download on the App Store

VISIT US
www.ldb.la

@LDB Bank

Call Center 1698